


चांदोबा

ऑगस्ट १९७१





अमरवाणी

सुलभा: पुरुषा लोके सततं प्रियवादिनः
अप्रियस्य च पथ्यस्य वक्ता, श्रोता च दुर्लभः

॥ १ ॥

[गोड व प्रिय वाटणारी वक्ते बोलणारे लोक पुष्कळ असतात. परंतु कटु असले तरी अप्रिय वक्ते बोलणारे आणि ऐकणारे लोक वचवितच आढळतात.]

य दैवोपनतं दुःखं मुखं तद्विरपांतरं
निर्वाणाय तरुच्छाया तप्तस्य हि विशेषतः

॥ २ ॥

[दुःखानंतर मिलणारे सुख आह्लादकारक असते. जो (असह्य) उन्हात राहल्याने घाबरून जातो त्यालाच शाडाच्या सावलीने सुख कसे असते ते कळते.]

वद्विस्तस्य जलायते, जलनिधिः कुल्यायते, तत्क्षणात्
मेरुः स्वल्पशिलायते, मृगपतिः सद्यः कुरंगायते,
व्यालो माल्यगुणायते, विपरसः पीयूषवर्षायते,
यस्यांगेखिल लोकवल्लभ तमं शीलं समुन्मीलति

॥ ३ ॥

[सर्व लोकांकडून वाढाणारी हीणवालायक उधावे शील आहे त्याला अग्नि पाण्यासारखा असतो. मेरूवरून एकाद्या शिलाखंडासारखा असतो, सिंह हरणासारखा असतो, साप फुलांच्या माळेसारखा असतो आणि विष अप्रुत तुल्य असते.]

प्रिय व अप्रिय



आर्य

जेष्ठा आणि लक्ष्मी दोघी बहिणी होत्या. लक्ष्मीच्या भक्तांची संख्या पुष्कळ होती. परंतु जेष्ठाची पूजा कोणी करीत नसे. म्हणून जेष्ठाला आपल्या धाकट्या बहिणीचा हेवा वाटत असे.

एकदा लक्ष्मी शंभर रत्ने घेऊन कोठे तरी जायला निघाली. जेष्ठाने तिला विचारले—

“कोठे चाललीस ग ही सर्व रत्ने घेऊन?”

लक्ष्मी म्हणाली—“ताई! एक गरीब मनुष्य कित्येक दिवसांचा उपाशी माझी कृपा व्हावी म्हणून वाट पाहतो आहे. त्याला ही रत्ने देण्यासाठी घेऊन जात आहे.”

“अग, पण मी नेऊन देते त्याला, दे इकडे!” जेष्ठा म्हणाली.

माझलाजाने लक्ष्मीने सर्व रत्ने जेष्ठ्या हातात दिली. जेष्ठा ती रत्ने नळकांड्या सारख्या काठीत घालून श्रीनिवास नामक एका गरीब माणसाच्या घरी आली.

उजाडल्यावर श्रीनिवासला ती काठी उशाशी दिसली. त्याला आश्चर्य वाटले. तो विचार करू लागला की मला या काठीची काय गरज? त्याचं ती काठी घेतली आणि तलावाकडे निघाला. वाटेत त्याला एक मुलगा भेटला. त्या मुलाने श्रीनिवासला विचारले—“काय हो, अशो काठी कोठे मिळते? माझ्या आजोबांनी अशीच एक काठी घेऊन यामला मला एक पावली दिली आहे.”

“पाहिजे तर तू हीच काठी घेऊन जा.” असे सांगून श्रीनिवासने त्या मुलाकडून ती पावली घेऊन काठी त्याला दिली. नंतर श्रीनिवास तलावावर गेला काठावर पावली ठेवून तो पाण्यात उतरला.

एका खोडसाळ मुलाने ती पावली पाहिली आणि काही बोलल्याशिवाय पावली घेऊन पळून गेला.

सौ. कमळा कोटणीस

लक्ष्मी हे सर्व आकाशातून पहात होती. ती आपल्या मोठ्या बहिणीला म्हणाली—
“पाहिलेस न ताई? तू ऐकले नाहीस माझे. तू आपल्या हाताने त्याला ती काठी नेऊन दिलीस. ती त्याला मिळाली नाही. तो दरिद्रीच राहला.”

जेष्ठाने तिला रागावून विचारले—“तू तरी काय केले असतेस ग?”

“मी काय करू शकेन हे तुला आताच दाखविते!” असे स्मित करून सांगत लक्ष्मी निघून गेली.

तिकडे त्या मुलाच्या आजाने नातवाच्या हातातली काठी घेऊन त्याला विचारले—
“अरे ही इतकी जड का? मला ही उचलता देखील येत नाही?”

“श्रीनिवास यांना पावली देऊन ही काठी आणली मी दादा!” नातू म्हणाला.

“ही काठी त्यांना परत देऊन पावली मागून घे आणि एकादी हलकीशी काठी घेऊन ये.” आज्ञा म्हणाला.



परत करून पावली परत मागितली.

श्रीनिवासने काठी परत घेतली व म्हणाला—“ती पावली हरवली बाबा. उद्यां परवां आणून देईन. तू आपल्या आजोबांना जाऊन सांग.”

मुलगा निघून गेल्यावर थोड्याच वेळाने एका म्हाताऱ्याने येऊन श्रीनिवासला पावली दिली व म्हणाला—“माझ्या खट्याळ मुलाने तुमची ही पावली उचलून आणली होती. ती परत करायला आलो मी!”

श्रीनिवासने ती पावली तिच्या मालकाकडे पोचवली केली.

ही सर्व कामगिरी लक्ष्मीचीच असली पाहिजे हे ओळखून जेष्ठाला राग आला. ती श्रीनिवासला चावण्यासाठी काळ्या नागाचे रूप घेऊन त्याच्या घरी येऊन बसली. सापाला पाहून श्रीनिवासने त्या काठीने सापाला मारले. काठी पोकळच होती म्हणून मोडली आणि सर्व रत्ने जमिनीवर पसरली.



देवचा धर्म

प्राचीन काळी काशी येथे एक राजा राज्य करीत असे. त्याच्या पट्टराणीला दोन मुलगे झाले. राजाने त्यांची नावे अनुक्रमे महिंसास व चंद्रकुमार अशी ठेवली. महिंसास हाच बोधिसत्व होता. चंद्रकुमार लहान असतानाच त्याची आई म्हणजे पट्टराणीने परलोकगमन केले.

राजाने पुन्हा दुसरे लग्न केले आणि तवीन राणी पट्टराणी झाली. राणी फार सुंदर होती. राजावर तिचे फार प्रेम होते. राजा देखील तिचा आदर करी. यथासमयी तब्या पट्टराणीला एक मुलगा झाला. त्याचे नाव सूर्यकुमार असे ठेवण्यात आले. राजाने राणीला विचारले—“या वारशाझ्या वेळी तू पाहिजे तो वर मागून घे!”


तेव्हा राणी म्हणाली—“मी आवश्यकता भासली म्हणजे वर मागून घेईन.” काही वर्षांनी सूर्यकुमार वयात आला व राजाला

योग्य अशा सर्व विद्यांत पारंगत झाला. तेव्हा त्याच्या आईने राजाला विचारले—“आपण मला मागे एक वर दिला होता. तो आठवतो का? तो आतां मागावा, म्हणते!”

राजा म्हणाला—“मागून घे!”
राणी म्हणाली—“माझ्या मुलालाच आपण गादीला वारस म्हणून नेमावे.

पण राजा म्हणाला—“दोन मोठे पराक्रमी मुलगे असता धाकट्याला वारस कसा काय नेमू म्हणतेस?”

परंतु राजाला राणीची गोष्ट मानावीच लागली. तरी मोठ्या मुलांच्या जिवाला काही अपाय करण्याची दुर्बुद्धी राणीला झाली तर बरे नाही असा विचार करून राजाने आपल्या दोघां मोठ्या मुलांना बोलावून समजावून सांगितले—“मुलांनो! मी सूर्यकुमारच्या आईला त्याच्या जन्माच्या वेळी एक वर दिला होता. तिने आज



तो बर मागून आपल्या मुलाला वारस करण्यासाठी हट्ट धरला आहे. स्त्री हट्टाला पेटली की काय वाटेल ते करायला तयार होते, असा विचार करून मी तिच्या मुलालाच आपला वारस करण्याचे ठरविले आहे. परंतु तुमच्या जिवाला काही अपाय होऊ नये म्हणून तुम्ही घराबाहेर निघून कोठे तरी गुप्तपणे रहा. मी मेल्यावर सूर्यकुमारचा पराभव करून राज्य जिंकून घ्या.”

दोघे भाऊ पित्याच्या इच्छेला मान देऊन पित्याचा निरोप घेऊन निघाले. सूर्यकुमाराला ती गोष्ट कळली. त्यांच्या बरोबर जाण्यास त्याने हट्ट केला आणि निघाला पण.

Fullscreen 127 12 / 76

तिचे भाऊ हिमालय पर्वतावर येऊन पोचले. बोधिसत्व घाकट्या सूर्यकुमाराला म्हणाला—“त्या सरोवरावर जाऊन प्यायला पाणी घेऊन ये.”

ते सरोवर एका यक्षाचे होते. कुबेराने ते सरोवर त्या यक्षाला एका अटीवर दिले होते—“ज्यांना देवांचा धर्म काय आहे हे माहीत आहे अशा लोकांना मू कोणत्याही प्रकारे त्रास देऊ नकोस. पण इतर कोणी या सरोवरात पाऊल टाकले तर त्यांना धरून खाऊन टाक. परंतु कोणी सरोवरात पाऊल टाकले नाही तर मात्र तू त्यांच्या वाटेस जाता कामा नये.”

त्या दिवसापासून तो यक्ष त्या सरोवरात पाऊल टाकणाऱ्या सर्वांना “देवांचा धर्म काय?” असा प्रश्न करी आणि कोणी बरोबर उत्तर दिले नाही तर त्याला खाऊन टाकी. म्हणून सूर्यकुमारने सरोवरात पाऊल टाकल्याबरोबर त्या यक्षाने त्याला विचारले—“तुला देवांचा धर्म माहीत आहे का?”

सूर्यकुमार म्हणाला—“होय माहीत आहे! देवांचा धर्म म्हणजे सूर्य व चंद्र!”

“तुला देवांच्या धर्माची कल्पना देखील नाही.” असे सांगून त्या यक्षाने सूर्यकुमाराला आपल्या घरी कैद करून ठेवले.

सूर्यकुमार बराच वेळ झाला तरी न आलेला पाहून बोधिसत्वाने चंद्रकुमाराला

पाठविले. यक्षाने त्याला तीन प्रश्ने विचारले. चंद्रकुमार म्हणाला—“देवांच्या धर्माचा अर्थ चार दिशा!” यक्षाने त्याला देखील कैद करून ठेवून दिले.

चंद्रकुमार देखील परत न आलेला पाहून बोधिसत्वाला दोघांवर काही तरी संकट ओढवले असल्याचा संशय आला. म्हणून तो स्वतः निघाला. त्याला सरोवरात दोघांची पावले जात असलेली दिसली. पण परत आलेली दिसली नाहीत. ते पाहून या सरोवरात कोणी यक्ष किंवा राक्षस असणार असा विचार करून बोधिसत्वाने आपली तलवार उपसली व तो राक्षस बाहेर येण्याची वाट पाहू लागला.


बोधिसत्व सरोवरात उतरत नाही हे पाहून यक्ष एका रानटी माणसाचे रूप घेऊन जबळ येऊन म्हणाला—“अहो! तहान लागली असेल तर पाणी पिऊन घ्या. असे बाहेर उभे का?”

तो मनुष्य सरोवरातला यक्ष असावा असा संशय बोधिसत्वाला आला. म्हणून त्याने विचारले—“माझ्या दोघां भावांना तूच कैद करून ठेवले आहेस, ना?”

“होय!” यक्ष म्हणाला.

“कां?” बोधिसत्वाने विचारले.

“जो कोणी या सरोवरात पाऊल ठेवतो, तो मला बश होऊन जातो.” यक्ष म्हणाला.



“प्रत्येक व्यक्ती?” बोधिसत्वाने आश्चर्य करीत विचारले.

“जे देवांचा धर्म ओळखतात ते मला बश होत नाहीत.” यक्ष म्हणाला.

“मी देवांचा धर्म काय, हे सांगतो.” बोधिसत्व म्हणाला.

“तरमग सांग!” यक्ष म्हणाला.

“स्वाभिमान, परनिंदा करण्यात भय, परहित आणि शांतवृत्ति हा उत्तम पुरुषाचा धर्म होय!” बोधिसत्व म्हणाला.

बोधिसत्वाचे ते उत्तर ऐकून यक्ष खूप झाला. त्याने बोधिसत्वाच्या जेवणाची उत्तम व्यवस्था केली आणि त्याचा यथोचित सत्कार करून म्हणाला—“मी आपल्या या

उत्तराने संतुष्ट झालो आहे. मी आपल्या दोघां भावांपैकी एकाला मुक्त करायला तयार आहे. कोणाला मुक्त करू ?”

“माझा सर्वात धाकटा भाऊ सूर्यकुमार याला मुक्त कर.” बोधिसत्व म्हणाला.

“काय हो तुम्हांला देवांचा धर्म फक्त बोधिकदृष्ट्या माहित आहे. प्रत्यक्षात तसे दिसत नाही.” यक्षाने संशय करीत विचारले.

“ते कसे काय ?” बोधिसत्वाने विचारले.

“तुम्ही आपल्या पाठच्या भावाला सोडून धाकट्या भावाला मुक्त करायला सांगता आहा. पाठच्याला पहिल्याने तको का मुक्त करायला ?” यक्षाने विचारले.

“यक्षा, मी देवांच्या धर्माचेच पालन करीत आहे. म्हणूनच मी धाकट्या भावाला मुक्त करण्यास तुझ्याजवळ विनंती केली. मी आपल्या धाकट्या भावासाठीच तर जंगलात आलो. माझ्या सावत्र आईने आपल्या मुलासाठी राज्य मागितले होते व आमच्या हितासाठी आमच्या बावांनी आम्हांला जंगलात जायला सांगितले. मी

Fullscreen 127

सोडून गेलो. पाठच्या भावाला घेऊन जंगलात निघालो होतो. पण तो हट्ट करून आमच्या बरोबर जंगलात आला. अशा भावाला मुक्त केल्याशिवाय मी घरी परत जाऊ न्हातोस ? आणि घरी जाऊन त्याला कोणी पक्ष्याने खाऊन टाकले, असे सांगू का ?”

“शाबास ! तुम्हांला देवांचा धर्म बौद्धिक दृष्ट्या माहीत आहेच, त्याचबरोबर त्या धर्माचे पालन कसे करावयाचे हे देखील माहीत आहे.” असे सांगून यक्षाने सूर्यकुमार व चंद्रकुमार दोघांना आणून बोधिसत्वांसमोर हजर केले.

त्यानंतर काही दिवसांनी वृद्ध महाराज मरण पावल्याचे बोधिसत्वाला कळले. म्हणून आपल्या दोघां धाकट्या भावांना घेऊन बोधिसत्व राजधानीला परतला. स्वतःचा राज्याभिषेक करून घेऊन चंद्रकुमाराला युवराजपद दिले आणि सूर्यकुमाराला सेनापति नेमले आणि न्यायधर्माने राज्य करू लागला.



शिंदारथ

[९]


[खड्गवर्माच्या गैरहजेरीत भैरवांनी जीवदत्त व पादलाच्या मुलीला अटक केली. खड्गवर्माने ते पाहिले आणि भैरवांचा पाठलाग करीत सर्वे निघाले. गणविश्वर जीवदत्ताचा वध करण्यास पुढे सरकला, ठीक त्याच वेळी खड्गवर्माच्या सूचनेवरून गावातल्या तरुणाने आपले अस्वल गणविश्वरावर सोडले. पुढे—]

अस्वलाचे गुरगुरणे ऐकून सर्व भैरव धावत गेले आणि जवळच्या टेकडीवर पळून जाऊ लागले. अस्वल त्यांचा पाठलाग करीत होते, हे त्यांनी पाहिले. गणविश्वर ते पाहून धावतला आणि ओरडून आपल्या अनुयायांना म्हणाला—“पाहतां काय ? त्या अस्वलाला भाल्याने ठार करा. मी इकडे तोपर्यंत याच्या काळजाच्या रक्ताने भूमिपूजन करतो.”

गणविश्वराच्या तोंडातून ते वाक्य जेमतेमच बाहेर पडले असेल, खड्गवर्माचा वाण ऐन वेळी त्याच्या मनगटाला लागला आणि गणविश्वर ‘भेलो’ असे एकदांच ओरडला आणि त्याच्या हातातली तलवार जमिनीवर पडली. ती संधी योग्य समजून खड्गवर्मा व गावकरी टेकडीच्या पाठीमागून पुढे आले. “दगा ! लढाडी, लुच्चेगिरी ! देवकायांत विघ्न घालणाऱ्या या नास्तिकांची



“बांदोबा”



डोकीं उडवा आणि भात्यांच्या टोंकाला खोंचून भिरवा!" गणलिंगेश्वराने आपल्या शिष्यांना आज्ञा केली.

"हे सर्व पळून जाण्याच्या प्रयत्नात आपला जीव वांचविण्याऐवजी स्वतःच धोक्यात उडी टाकीत आहेत. या सर्वांना चारी बाजूंनी वेढा घालून अडवा आणि पकडा." असे गावकऱ्यांना सांगून खड्गवर्मा जीवदत्त होता त्या बाजूला धावला.

गणलिंगेश्वराने आपल्या शिष्यांना गावकऱ्यांवर हल्ला करायला आज्ञा केली खरी, पण तो स्वतः डोंगरावरून पळत खाली उतरू लागला. त्याचे शिष्य त्याच्या पाठोपाठ पळाले. त्यांच्यापैकी एकाला अस्वलाने

साठा माठमाठ्याने आरडत होता— "वांचपा! वांचवा!" आणि दुसऱ्या क्षणाला अस्वल आणि तो तोल जाऊन डोंगराच्या उतरणीवर सरकत खाली जाऊ लागले.

जीवदत्त व पाटलाची मुलगी दोघे हे सर्व दृश्य आश्चर्यचकित होऊन पहात होते. ही सर्व घटना घडायला ब्रह्मापाच मिनिटे सुद्धा लागली नाहीत. खड्गवर्माने चटदिवशी जीवदत्तला सोडविले आणि म्हणाला— "आपले नशीब बलवत्तर म्हणून आम्ही वेळेवर येऊन पोचलो. नाहीतर तो दुष्ट आपली कटचार तुझ्या काळजात घालून तुला ठार करणार होता."

"खड्गवर्मा! तू कोठून तरी ऐन वेळी येऊन आमचे रक्षण करशील असे मात्र मला राहून राहून वाटत होते आणि अगदी तसेच झाले बघ! ते दुष्ट भवानीला घेऊन तर नेत नाहीत ना? पहिल्याने त्या विचारीला वांचव! पळ!" जीवदत्त म्हणाला.

"मुली भवानी! अग, वांच! तू तिकडे जाऊ नकोस! त्या दुष्टांच्या समाचारास आम्ही येतो आहो." पाटील ओरडून मुलीला सांगत होता.

सर्वांनी डोंगराच्या पायथ्याकडे पाहिले. भवानी डोंगराच्या उतरणीवर उभी राहून

ढकलून सोडीत होती. ते खाली पळत जात होते आणि डोंगराच्या पायथ्या जवळच्या जंगलांत पळून जाण्याच्या प्रयत्नात होते. अस्वल त्या एकाच तरुणाला घेऊन ओरवाडीत होते.

"तो भैरव माझ्या अस्वलाला ठार करणार वाटते?" असे म्हणत त्या अस्वलाचा मालक तो तरुण डोंगराच्या उतरणीवरून आपल्या अस्वलाला वांचविण्यासाठी धावला. त्याच्या पाठोपाठ काही गांवकरी तरुण मंडळीपण धावली. इतर काही गांवकरी भैरवांना पकडता आले तर पहावे, या प्रयत्नात धावत होते. खड्गवर्माने त्या सर्वांना धावायला

सांगितले व पाटलाला म्हणाला— "भैरवांची ती टोळी सहजासहजी आपल्या हातात येईल से वाटत नाही. ते पळून गेले. जाऊ द्या त्यांना. पण पुन्हा त्यांना तुमच्या गावाच्या आसपास पाऊल टाकण्याचे घाउस होणार नाही याची काळजी बाळगा. ते पुन्हा येण्याचा प्रयत्न करतील."

भवानी आपल्या बापाजवळ जाऊन उभी राहली आणि म्हणाली— "त्या दुष्टांपैकी एक देखील सापडला नाही. कमीत कमी एक जरी हाती लागला असता तर त्याला गावातल्या पिंपळाला टांगून फांशी दिली असती."

"त्यांना त्यांच्या पापाची फळे चाखावी लागतील. त्यांचा उपाय मी करतो. तू





वांचलीस याहून जास्त सला काय पाहिजे?" पाटील म्हणाला.

कुळकर्णी जीवदत्त व खड्गवर्मा या दोघांकडे पहात म्हणाला—"तुम्ही दोघे क्षूर आहात यात मूळीच शंका नाही. तुमच्या शौर्यसाहसाची गोष्ट महाराजांना कळवून त्यांच्याकडून तुमचा उचित सत्कार करविला पाहिजे! आम्ही तुमचा पराक्रम प्रत्यक्ष पाहिला आहे. चला आमच्या बरोबर!"

"तुमच्या या कृपेबद्दल आम्ही तुमचे आभारी आहो. परंतु आम्हांला आपल्या कामावर पुढे गेलेच पाहिजे. आम्हांला कोणत्याही वस्तूची गरज नाही." जीवदत्त म्हणाला.

एवढे उपकार करून तुम्ही असेच जाणार म्हणता? आम्ही नाही ते ऐकणार! माझ्या रक्षणासाठी तुम्ही दोघांनी आपला जीव धोक्यात घातलात. त्याबद्दल मी कोणत्या शब्दांनी तुमचे आभार मानू?" भवानी म्हणाली.

"काही दिवसांनंतर आम्हांला पंचपुरच्या महाराजांच्या दर्शनास जावयाचेंच आहे. तेव्हां तुमच्या गावी येऊन तुम्हां सर्वांना भेटू!" जीवदत्त म्हणाला.

भवानी पुढे काही बोलणार इतक्यात अस्वलचा मालक तो तरुण युवक म्हणाला—"माझ्या अस्वलाने एका भैरव तरुणाला ठार केले."

सर्वांनी चकित होऊन त्याच्याकडे पाहिले. त्याच्या समोर अस्वल चालत येत होते. तो तरुण मेलेल्या भैरव तरुणाचा पाय वरून त्याला फरपटत ओढीत आणीत होता. "त्याचे प्रेत तसेच सोड तिकडे. इकडे कशाला आणतो आहेस?" खड्गवर्मा म्हणाला.

कुळकर्णी स्मित करून खड्गवर्मा व जीवदत्त दोघांकडे पहात म्हणाला—"हा तरुण मुलगा आमच्या पाटील साहेबांचा भाचा आहे. पुढल्या वर्षीच, काय पाटील, भवानी जक्काचं.....म्हणजे तो सुयोग


वहेल. म्हणून त्याला येत्याचो सय जाला असल्यास नवल काय?"

"अस्सं! म्हणून होय?" असे म्हणत जीवदत्तने स्मित करून एकदा भवानीकडे पाहिले आणि पुढे म्हणाला—"भवानी! आम्ही दोघे बहुतेक तुझ्या विवाह प्रसंगी किंवा त्याच्या आधीच तुमच्या गावी येऊ. तू अस्वलांसारख्या भैरवांना पळो की सळो केलेस आणि तुझ्या भावी पतीने एका अस्वलालाच पाळून ठेवले आहे."

ते ऐकून भवानी थोडी लाजली आणि आपल्या वडिलां शेजारी जाऊन उभी राहली. इतक्यात तो तरुण आपल्या अस्वलाला घेऊन टेकडीच्या टोकाला येऊन पोचला. त्याला पाहून पाटील रागाचा आव आणून म्हणाला—"त्या भैरवाला तू जिवंत धरून आणले असतेस तर आम्हांला जास्त आनंद झाला असता. हे प्रेत कशाला घेऊन आला आहेस रे?" नंतर त्याने त्या प्रेताला लाथ मारली. ते प्रेत खाली सरकत जाऊ लागले.

जीवदत्त पाटलाला म्हणाला—"आतां आम्हांला निरोप द्या. तुम्ही आपल्या गावी जा. वाटेत ते भैरव अचानक तुमच्यावर हल्ला करतील, सावध रहा!"


गावकऱ्यांनी खड्गवर्मा व जीवदत्त दोघांना तमस्कार केला. भवानीने पुढे



येऊन दोघांना वांकून नमस्कार केला. जीवदत्तने तिला आशीर्वाद दिला आणि दोघे दुसऱ्याच एका वाटेने निघाले.

दोघे शंभरच पावले चालून गेले असतील, तेवढ्यात कुळकर्णी घाबत आला व विचारू लागला—"अहो, क्षमा करा, मी विचारायचे विसरलो, तुमच्या पैकी वीरभद्र कोण व रामभद्र कोण?"

त्या प्रश्नाचे उत्तर देण्याचा विचार खड्गवर्माच्या मनात आला. त्याच्या तोंडावर राग झळकत होता. म्हणून जीवदत्त मध्येच म्हणाला—"कुळकर्णीवप्पा! विसरा त्या रामभद्राला आणि वीरभद्राला! महेंद्र-नगरच्या राजाच्या मुलाच्या व त्याच्या



मित्रांच्या भानगडीत तुम्ही मुळीच पडू नका. ते तुमच्या हिताचे नाही, आमच्या पैकी कोणी रामभद्र नाही की वीरभद्रपण नाही.”

कुळकर्ण्याने पुन्हा लवून दोघांना नमस्कार केला आणि मान खाली करून लाजल्या सारखा परत गेला व जीवदत्त आणि खड्गवर्मा मोठ्या कष्टाने तो डोंगर उतरून गेले. एक दोन तास चालत राहल्यावर ते डोंगरालगतच्या जंगलात येऊन पोचले. ते जंगल दोन डोंगराच्या मध्यभागी होते. तेथे मनुष्य वस्ती किंवा मनुष्यांची 'ये जा' असल्याची चिन्हे सुद्धा दिसत नव्हती. क्रूर रानटी जनावरांच्या पावलांची चिन्हे मात्र स्पष्ट दिसत होती.

दिसते आहे. तो समोरचा डोंगर सूर्यास्ता-पूर्वी पार करून आपल्याला पलीकडे जाता येईल का ?” जीवदत्तने विचारले.

“तो डोंगर पार करण्याऐवजी पलीकडे जायला एकादी चोरवाट आहे का आपण पाहू या.” खड्गवर्मा म्हणाला.

त्यानंतर दोघे उंचउंच झाडांखालून त्या डोंगराच्या दिशेने चालू लागले. दहा पंधराच मिनिटे चालत राहल्यावर त्यांना शंभर पावलांवर कोणीतरी चालत असल्याचा भास झाला.

जीवदत्त एकदम जागच्या जागी थांबला आणि खड्गवर्माला म्हणाला-“तो चाल-ण्याचा आवाज माणसाचा आहे की जनावराचा ?”

खड्गवर्मा मौनपणे झाडांच्या आडून आपली चाहूल दिल्या शिवाय थोडा पुढे गेला. त्याला एक उंच तरुण मनुष्य हातात परशु घेऊन दहाबारा फूट रुंदीच्या एका झाडाच्या बुंधाभोवती फिरत पाहारा देत असलेला दिसला.

ते दृश्य पाहून खड्गवर्माला आश्चर्य वाटले. इतकी साडे येथे आहेत, पण त्याच झाडाच्या चारी बाजूला तो पाहारा कां बरे देत असावा. त्याने जीवदत्तला चटकन जवळ येऊन पाहण्यास खूण केली. त्याने

पाहरेकऱ्याला पाहिले.

“राजाच्या खजिन्याला पाहारा देतात तसा हा या झाडाच्या चारी बाजूला पाहारा देत आहे. सोड त्याचे नशीब त्याच्याबरोबर, आपण आपल्या वाटेने पुढे जाऊ.” जीवदत्त म्हणाला.


“नाही बुवा! याच्या बुडाशी काहीतरी गुपित आहे व ते कळल्याशिवाय पुढे नाही जायचे! कारण पुढे आयुष्यभर आपण हे काय गुपित आहे हे पाहिले नाही, या गोष्टीची हुरहुर मनात राहून जाईल.” खड्गवर्मा म्हणाला.

“ठीक! तरमग तू त्या पाहरेकऱ्याच्या पाठीमागच्या बाजूला झाडाआड लपून उभा

रहा. मी सरळ समोर जाऊन त्याला भेटतो.” जीवदत्त म्हणाला.

खड्गवर्मा एक दोन मिनिटात त्या पाहरेकऱ्याच्या मागच्या बाजूच्या झाडाआड जाऊन व तलवार उपसून वेळ प्रसंग पाहून जीवदत्तच्या मदतीला धावण्यासाठी तयार होऊन उभा राहला. जीवदत्त निर्भीकपणे सरळ तो मनुष्य होता त्या दिशेला जाऊ लागला. त्याच्या पावलांचा आवाज ऐकून तो तरुण पाहरेकरी दबकून जीवदत्ताकडे पाहून म्हणाला-“कोण तू? जागच्या जागी उभा रहा! इकडे कशासाठी आला आहेस?”

“मी आपली ओळख दिली तरी तू मला ओळखू शकणार नाहीस! पण, तू या झाडाच्या चारी बाजूला पाहारा का देतो



आहेस, हे तर सांगशील! मग मी कोण हे सांगेन तुला!" जीवदत्त म्हणाला.

"हे झाड वाटले होय तुला? बहनोईच्या किल्ल्याचा बुरूज आहे हा. येथून कोणी अनोळखी मनुष्याला आत जाता येऊ नये यासाठी मी पाहारा देत आहे." तो तरुण पाहारेदार म्हणाला. बोलताना तो आपल्या परसूची धार चांगली आहे की नाही हे पहात होता.


"क्षमा कर, पण तू हे सर्व जे म्हणालास ते सर्व आम्हांला वेड्यांच्या बरळण्यासारखे वाटते आहे. तू येथे पाहारा देत उभा राहला नाहीस तर येथे एखाद्या किल्ल्याचा बुरूज आहे हे कोणाला कळणार सुद्धा नाही. या जंगलात अनेक झाडे आहेत, त्यातलेच हे एक झाड आहे. पण तू या झाडाच्या चारी बाजूला प्रदक्षिणा देत पाहारा देतो आहेस यामुळे साहजिकच, येथे काही तरी विशेष असल्याचा संशय पाहणाराला येईल. म्हणजे तू जी गोष्ट म्हणतो आहेस तीच प्रगट होते आहे." जीवदत्त म्हणाला.

आणि मुकाट्याने येथून चालता हो!" असे म्हणत त्याने आपला परसू उचलला. तो जीवदत्तवर उगारून पुढे जाऊ लागला.

जीवदत्त ते पाहून हसला व म्हणाला— "मी जाईन रे, पण तुझ्या पाठीमागे तलवारीने तुझे डोके उडवायला तो उभा आहे त्याचे काय?"

त्याने चटदिशी एकदां मागे वळून पाहिले. खड्गवर्मा फक्त चार पांच पावलांवरच तलवार घेऊन पुढे येत असलेला दिसला. तो स्मित करून म्हणाला— "परसू हातात धरलास म्हणजे परसुराम झालास होय रे? आपला परसू खाली कर आणि झाडाचा बुंध किल्ल्याचा बुरूज कसा काय झाला, हे मुकाट्याने सांग! ते गुपित आम्हांला देखील सांगितले पाहिजे!"

त्या तरुणाने पुन्हा समोर वळून पाहिले. जीवदत्त आपली कुवडी उगारून दोन पावलांवर उभा होता. (क्रमशः)




अन्तिमविषय

विक्रमादित्याने आपला हट्ट सोडला नाही.

तो झाडाजवळ गेला, प्रेत खांबावर कातून घेतले आणि तेहमीप्रमाणे मोनपणे स्मशानाच्या दिशेने चालू लागला तेव्हा प्रेतात बसलेला वेताळ त्याला म्हणाला— "राजा! भविष्य काळात आपल्याला यश-प्राप्ती निश्चित आहे अशी खात्री माणसाला वाटली आणि त्याने प्रयत्न केला तर त्याला खरोखरच यश मिळते. याचे उदाहरण म्हणून मी तुला केदारची गोष्ट सांगणार आहे. ती लक्ष देऊन नीट ऐक." असे सांगून वेताळ गोष्ट सांगू लागला.

एका लहानशा राज्यात एका सामान्य मध्यवर्ती कुटुंबात केदार नावाचा एक तरुण मुलगा होता. तो रूपाने सुंदर आणि बुद्धीने हुशार होता. पण त्याला कोणत्याही कामात उत्साह म्हणून वाटत नसे. तरी तो मनातले मांडे मात्र खात असे. केदारला रिकाम-

वेताळाच्या गोष्टी



कसे काय होणार? तोच विचार माझ्या मनात सारखा घोळत आहे.” असे म्हणत त्याने एक लांब मुस्कारा सोडला.

त्याच्या बापाच्या मित्राने त्याचे सांत्वन करीत त्याला जवळ बोलाविले व हात दाखवायला सांगितले आणि हात पाहून व आश्चर्यचकित मुद्रेने म्हणाला—“अरे मुला! तुला राजयोग आहे! तुला विवाह राजकन्येशी झाला तर खात्रीने तूच राजा होशील यात शंका नाही.”


त्याच्या बापाच्या पंडित मित्राने हात पाहून जे भविष्य वर्तवले त्यामुळे केदारचा उत्साह वाढला. तो म्हणाला—“मी राजकन्येला जाऊन विचारू का?”

तो मनुष्य म्हणाला—“वेड्या! राजकन्येशी विवाह असा सहजासहजी होतो का? तिचे तोंड पाहणे मुद्धा अशक्य आहे तुला? पण त्यासाठी प्रयत्न केल्यास सर्व शक्य होईल. प्रयत्नांती परमेश्वर मिळतो. पहिल्याने तू राजाच्या दरबारी प्रवेश मिळव. नंतर हळूहळू राजाचा विश्वास संपादन केल्यावर तुला खूप मेहनत करून राजवराण्यातल्या लोकांचा विश्वास पण संपादन करावा लागेल. अशा तऱ्हेने राजवाड्यात प्रवेश मिळाला की तुझे काम फत्ते! चिकाटीने प्रयत्न करीत रहा.

मनावर अनुकूल ताव पारणाम झाला. तो स्वभावात आळशी होता. पण त्याला आता सर्व कामात उत्साह वाटू लागला. तो दर्शनास गेला व राजाच्या पदरी नोकरी देण्यास विनंती केला. त्याचा नम्रपणा पाहून राजाने त्याला नोकरी दिली.

केदार आपले काम मन लावून करू लागला. काही दिवसांनी राजाच्या मनात त्याच्या कार्यपद्धतीबद्दल विश्वास वाढू लागला. नोकरीखातर काम करणाऱ्यात जो फरक दिसतो तो त्याच्या व्यवहारात पाहून राजाने हळूहळू केदारला राजवाड्यातली कामे सांगायला सुरुवात केली. राजवाड्यातल्या कामात कोणी कुचराई केलेली त्याला खपत नसे. मोठमोठ्या अधिकार्यांच्या चुका दाखविण्यात ही तो मागेपुढे पहात नसे. त्यामुळे अधिकारी रमावले तरी राणी व राजघराण्यातली मंडळी त्याच्यावर खूष होती.

लवकरच केदार राजा व राणीचा एक विश्वासपात्र सल्लागार झाला. राजकन्येच्या सर्व गरजा भागविण्याकडे तो लक्ष पुरवी. तो हुशार व रूपवात पण होताच. म्हणून हळूहळू राजकन्येचे मन त्याच्याकडे ओढ घेऊ लागले. तिला कोणत्याही गोष्टीबद्दल




शका वाटली की तो केदारला बोलावून त्याचा सल्ला घेई.

राजकन्या वयात आल्यावर राजा व राणीने तिच्या विवाहासाठी चवकशी सुरू केली. कित्येक राजकुमार तिच्याशी विवाह करण्यास तयार झाले. परंतु तिला केदारच सर्वात जास्त योग्य वाटू लागला.

राजाला ती गोष्ट कळली व त्याने देखील केदारशी राजकन्येच्या विवाहास नकार दिला नाही. त्यांचे परस्परांवरचे प्रेम पाहून राजकन्येने योग्य वर निवडला असेच प्रत्येकाला वाटले. कारण सर्व दरबारी केदारची कर्तबगारी स्वतःच्या डोळ्यांनी पहात आले होते.

चांदोबा



केदार घाबरला. शत्रूची संधी करून घेऊन मोकळे व्हावे असा त्याने विचार केला.

त्याच वेळी केदारला त्याच्या दापाच्या मित्राची आठवण झाली. त्याची भाग्य रेखा ओळखून त्यांनी भविष्य वर्तवले होते. तेव्हा पुढे त्याच्या भाग्यात काय आहे हे त्यांनाच विचारून घेण्याचे ठरवून त्याने त्या विद्वान पंडिताकडे निरोप पाठविला. तो पंडित आल्यावर केदारने त्यांचा यथोचित सत्कार करून त्यांना विचारले—“काका! तुम्ही वर्तवलेले भविष्य आजपर्यंत खरे निघाले. आतां आमच्या राज्यावर धातू चालून आला आहे व मला युद्ध करावे लागणार आहे. म्हणून माझा हात पाहून माझ्या नशिवात काय आहे, सांगता का?”

तो पंडित स्मित करून म्हणाला—“अरे वेड्या! मला हस्तमुद्रिकेचे थोडेदेखील ज्ञान नाही. मी त्या दिवशी तुझा हात पाहून जे भविष्य सांगितले ते तुझी हस्तरेखा पाहून सांगितले नव्हते. सर्व ज्योतिष्यांचे संगे केले होते.”

ते ऐकून केदार रागावला नाही तर त्याने त्या पंडिताला मोठे वस्त्र दिले आणि युद्धाची तयारी केली. त्या युद्धात त्याला जय मिळाला एवढेच नव्हे तर त्याने शत्रूचा पूर्णनाश केला.

“मला एका गोष्टीबद्दल शंका वाटते. त्या पंडिताने हस्तमुद्रिकेचांगले माहीत असल्याचे नाटक कां केले? केदारने त्या पंडिताच्या सांगण्याप्रमाणे राजा झाल्यावर त्याचा सत्कार कां केला नाही आणि युद्धापूर्वी बोलावून त्याने हस्तमुद्रिकशास्त्राची मुळीच माहिती नसल्याचे व ते सर्व नाटक होते असे सांगितले तरी केदारने त्या पंडिताला बक्षिस देऊन त्याचा सत्कार कसा काय केला? ज्या केदारला युद्धशास्त्राची थोडी देखील कल्पना नव्हती तो युद्धात जय मिळवून कसा काय आला? या प्रश्नांचे उत्तर माहीत असून तु दिले नाहीस तर त्याचा परिणाम तुला माहीत आहेच; तुझ्या डोक्याची शंभर छकले होऊन तुझ्याच पायाव लोळू लागतील.”

ते ऐकून विक्रमादित्त म्हणाला—“केदार मनातले मांडे खात बसण्यापेक्षा काही तरी कामाला लागावा म्हणून त्या पंडिताने त्याचा हात पाहून त्याला ज्योतिष शास्त्राचे

उत्तम ज्ञान असल्याचे नाटक रचले होते. केदारच्या मनातली इच्छा पहिल्यानेच विचारून घेऊन त्याने त्याची लक्षणे हातावर असल्याचे सांगितले. परंतु केदारला प्रेरणा मिळाली व तो प्रयत्न करू लागला. त्याला त्याच्या प्रयत्नात यशपण मिळाले. त्या पंडिताने सांगेपर्यंत की त्याने केले ते सर्व नाटक होते, केदारला ते सर्व त्याच्या भाग्य रेखेप्रमाणे घडल्याचे वाटत होते. परंतु त्यानंतर त्याला स्वतःच्या प्रयत्नांचेच मनुष्याचे भाग्य बनते हे कळले. परंतु त्या पंडितानेच त्याच्या मनात आत्मविश्वास उत्पन्न करून त्याला कामाला प्रेरणा दिली होती. म्हणून त्याने पंडिताचे ज्योतिषशास्त्र खोटे असल्याचे कळल्यावरही त्याला सत्कार केला. प्रयत्नांती परमेश्वर ही गोष्ट प्रत्यक्ष त्याने अनुभवली होती. म्हणून युद्धात देखील त्याला यश प्राप्ती झाली.”

अशा तऱ्हेने राजाचे मोनभंग होताच वेताळ प्रेतासह अदृश्य झाला आणि झाडाला जाऊन लोंबकळू लागला. (कल्पित)





अक्षय संपत्ति

फार पूर्वी बगदाद येथे खलीफा हाकन उल रशीद राज्य करीत असे. त्याला वाटे की त्याच्या सारखा श्रीमंत व दानशूर या जगात दुसरा कोणी नसेल. तो ती गोष्ट भर दरबारात म्हणून दाखवी, अशी आत्मस्तुती करण्यास त्याला संकोच वाटत नसे.

एकदा खलीफा सर्वासमक्ष आत्मस्तुती करीत होता. वजिराला ती गोष्ट आवडली नाही. त्याचे नाव जाफर होते. त्याने खलीफाचे डोळे उघडण्याचे ठरविले आणि म्हणाला—“हुजूर! अपराधाची माफी पहिल्यानेच मागू आहे. मनुष्याने अल्लाच्या समोर नम्र रहावे. गर्व कशासाठी करा-वयाचा? त्याचे स्वतःचे असे या जगात शकेल असा एकही मनुष्य मी तरी पाहिला नाही.”

जाफर म्हणाला ते ऐकून मनस्वी आपल्याला बुद्धी व धन देतो. मग आपण खलीफाला राग आला. तो म्हणाला—

गर्व करणे रास्त होईल का? आपल्या दानशूरत्वाची वाखाणणी इतरांनी केली तर ती शोभेल पण आत्मस्तुती करणे बरोबर नाही. याशिवाय हे धन वैभव अल्लाने आपणांस दिले आहे तसे इतरांना पण दिले आहे. दानधर्म आपल्या हातून होतो तो तोच करवितो. तोच सर्वगोष्टीचा कर्ता करविता आहे.

मी बसरा नगरीत एका श्रीमंत तरुण माणसाला पाहिले आहे. त्याचे नाव अबुल कासिम असे आहे. त्याच्या जवळ जेवढे धन आहे तेवढे जगात मोठमोठ्या बादशहांजवळ देखील असेलकी नाही, शकाच. दानधर्मात त्याची बरोबरी करू शकेल असा एकही मनुष्य मी तरी पाहिला नाही.”

जाफर म्हणाला ते ऐकून मनस्वी आपल्याला बुद्धी व धन देतो. मग आपण खलीफाला राग आला. तो म्हणाला—

वजिरी नामक गावी वज्रपाल नावाचा राजा राज्य करीत असे. त्याच्या मनात चक्रवर्ति होण्याची महत्वाकांक्षा होती. अनेक देश व राज्ये जिंकून तो चक्रवर्ति झाला.

परंतु त्याची महत्वाकांक्षा वाढतच गेली. त्याने विचार केला, अजून जिकण्यालायक अनेक राज्ये आहेत. सर्व जग जिंकून जगज्जेता ही पदवी मिळविची पाहिजे.

वज्रपालाला एक मुलगी होती. तिचे नाव पुणरेखा असे होते. ती सुशिक्षित होती तिला वडिलांची ही राज्याकांक्षा आवडली नाही. ती काही तरी उपाय आहे विचार करू लागली. कारण मयदिबाहेर राज्याकांक्षा वाईट असे तिचे मत होते.

एक दिवशी संध्याकाळी राजाने आपल्या मुलीला बोलवून आणायला दासीला पाठविले तेव्हा ती राजोद्यानात असल्याचे राजाला कळले. म्हणून तो स्वतः राज-कन्येला भेटायला उद्यानात गेला आणि तिचा तिथे एकटी पाहून त्याने विचारले—“मुली! संध्याकाळच्या वेळी तू अशी एकटी येथे काय करते आहेस?”

“आकाशाकडे पाहतो आहे, बाबा!” मुलगी म्हणाली.


“आकाशात पाहण्यासारखे असे काय आहे?” राजाने विचारले.

“इतके मोठे विस्तीर्ण आकाश आहे, तरी ते ग्रह पहा आपल्या कक्षेबाहेर, राशि-चक्राबाहेर जात नाहीत, आतल्या आत फिरत आहेत, हे पाहून मला आश्चर्य वाटते!” पुणरेखा म्हणाली.

ती गोष्ट वज्रपालाला कळली. त्याने त्यानंतर युद्ध बंद केले.

—नीरजा राय





“जाफर! अशा खोट्या गप्पांना माझ्याकडे फक्त फाशीची शिक्षा आहे, लक्षात ठेव!”

“मी आपली शपथ घेऊन सांगतो, हुजूर! मी जे काही बोललो ते अक्षर अक्षर सत्य आहे. पाहिजे तर आपण कोणालाही पाठवून मी म्हटले ते खरे आहे की खोटे याची शहानिशा करून घ्या. त्यानंतर मला फाशीची शिक्षा देणे आपल्याला बरोबर वाटले तर द्या. मी आनंदाने ती शिक्षा भोगायला तयार आहे.”

राग आल्यामुळे खलीफांच्या तोंडून एक शब्ददेखील बाहेर पडला नाही. त्यांनी जाफरला कैद करण्यास हुकूम केला आणि

जुबेदा बेगमच्या महालाने खलीफा निघून गेला.

खलीफाचा लालबुंद झालेला चेहरा व डोळे पाहूनच बेगम जुबेदाने, दरबारात काही तरी भानगड झाली असावी हे ओळखले. तिने गुलाब पाणी शिंपडून खलीफाला थंडगार पेय प्यायला दिले आणि म्हणाली—“हुजूर, शांत व्हावे!”

“त्या मूर्ख जाफरने आज भरल्या दरबारात माझा अपमान केला. त्या उर्मटपणाने उत्तरे दिली आणि एका त्रयस्थ माणसाची मनसोक्त वाखाणणी केली.” असे सांगून खलीफाने दरबारात घडलेली गोष्ट जुबेदा बेगमला सांगितली.

जाफरला या संकटातून वाचविणे आता कठीण आहे, हे जुबेदाबेगमने ओळखले तरी तिने घोर करून विनंती केली—“हुजूर! जाफर मियां असेच काही तरी कधी कधी बोलतात. पण बसण्याला कोणाला तरी पाठवून हुजूरांनी चवकशी करून पहावी. म्हणते! तोंपर्यंत जाफर मियांना तुरुंगात ठेवावे. फाशीची शिक्षा देऊ नये!”

जुबेदा बेगमचे बोलणे खलीफाला पटले, त्यांचे चित्त शांत झाले. म्हणाला—“मी तरी सर्व हकीगत कळल्याशिवाय जाफर-मियाला शिक्षा कशी काय करीन? मी स्वतः अबुल कासिमचे वैभव पाहून याचे म्हणतो.


आढळून आल्यास मी त्याला फाशीची शिक्षा करीन.”

खलीफाने एकट्याने बसरा शहरी जाऊ नये असे जुबेदाने अनेक प्रकारे समजावून पाहिले. पण एका व्यापाऱ्याचा वेप करून खलीफा बसण्याला निघाला.

बसरा शहरी खलीफा एका धर्मशाळेत उतरला. पाणी सुद्धा प्याल्याशिवाय त्याने एका चौकीदाराला बोलावून विचारले—“या गावी कोणी अबुल कासिम नावाचा एक मनुष्य राहतो. तो दानधर्म करतो त्याची बरोवरी कोणी बादशाह सुद्धा करणे शक्य नाही, म्हणे, हे खरे आहे का?”

चौकीदार आकाशाकडे पाहून आदर-पूर्वक मान हलवून म्हणाला—“त्या खुदा-वन्द करीमची मेहरबानी आहे त्या तरुण माणसावर. अबुल कासिमने उपकार केला नाही असा या बसरा शहरात कोण आहे?” धर्मशाळेत आणखी काही व्यापारी आले, म्हणून चौकीदाराला जावे लागले.

खलीफा रात्रभर धर्मशाळेत झोपला. पण त्याला झोप आली नाही. उजाडताच बाजारपेठेत गेला. त्याने एका दुकानदाराला विचारले—“काय हो, अबुल कासिम कोठे राहतात, सांगता का?”




त्या दुकानदाराने खलीफाकडे आश्चर्य-चकित होऊन पाहिले आणि म्हणाला—“तुम्ही कोणी परगावचे दिसता आहा. राजवाड्यात राहणारे लोक सुद्धा एखादवेळ राजाला ओळखत नसतील पण अबुल कासिम यांचे घर माहीत नसणारा, या गावात कोणी असेल असे मला वाटत नाही.”

“मी बाहेर गावाहून त्या तरुण श्रीमंत गृहस्थाला भेटायला आलो आहे.” खलीफा दुकानदाराला म्हणाला.

दुकानदाराने एका नोकराला अबुल कासिमचे घर दाखवायला पाठविले.

अबुल कासिमचा महाल निरनिराळ्या रंगाच्या संगमरमरी दगडाचा कोरीव चित्र-



रेषमी किंवा मखमली काम केलेले होते. दोघे एका उंच जागेवर बसले. थोड्या वेळाने दहाबारा गुलाम माणिक पात्रात अंगूरी घेऊन आले आणि स्फटिकाच्या पेल्यात भरून दोघांना ती प्यायला दिली. त्यांच्या पाठोपाठ बारा तरुण दासी चिनी मातीच्या भांड्यात फळफळावळ व फुले आणि सुवर्ण-पात्रात सरबते घेऊन आल्या. ते सर्व वैभव पाहून खलीफा चकितच झाला.

एका दुसऱ्या दालनात खलीफाला अबुल कासिमने काही वेळाने जेवायला बोलावून नेले. सर्व वस्तु सुवर्णपात्रात वाढण्यात आल्या. प्रत्येक पदार्थ स्वादिष्ट होता.

मेजबानीनंतर संगीताची व्यवस्था करण्यात आली होती. ते संगीत ऐकून खलीफाला वाटले की त्याच्या दरबारातला इशाक गवई मोठा वस्ताद असला तरी अबुल कासिमच्या गायकासमोर फिकका पडला असता. ते संगीत स्वर्गात देखील कदाचितच ऐकायला मिळेल.

खलीफा संगीत ऐकण्यात मग्न असता अबुल कासिम थोडा वेळ उठून बाहेर गेला. परत आला तेव्हा त्याच्या हातात चंदनाची एक छडी होती आणि दुसऱ्या हातात एक झाड होते. झाडाचा बुंध चांदीचा होता पाने मरकत मण्यांची होती आणि झाडाला

एक मोर बसलेला होता. तो मोर वनविण्यात कारागिराने मोठे कौशल्य दाखविले होते. अबुल कासिमने ते झाड खलीफासमोर ठेवले आणि छडीने त्या झाडाला एकदाच मारले. त्या बरोबर मोर आपला पिसारा पसरून नाचू लागला. तो नाचत असता त्याच्या पिसाच्या डोळ्यातून अतराचा मुवास बाहेर येत होता आणि दालनभर दरवळत होता.


खलीफा ते विचित्र दृश्य पाहण्यात तन्मय झाला असता एका एकी अबुल हसन ते झाड व मोर उचलून घेऊन गेला.

“काय पण विक्षिप्त माणूस आहे. चित्र पाहून त्याचे कौतुक करण्याच्या वेळीच तो

ते उचलून घेऊन गेला. जाफर म्हणाला ते किती खरे असले तरी हा विक्षिप्तपणा आपल्याला नाही आवडला. मी त्या मोराचे पीस काढून घेईन असे वाटले की काय याला? बरे झाले की मी स्वतः डोळ्यांनी या माणसाचा विक्षिप्तपणा पाहतो आहे.” खलीफा मनातल्या मनात खूप रागावला होता.

इतक्यात अबुल कासिम एका सुंदर गुलाम तरुणाला घेऊन आला. तो मोती मढवलेला पोशाख घालून आला होता. त्याच्या हातात एक भांडे होते. ते एक माणिक पात्र होते. त्यात दारू भरलेली होती. गुलामाने नमस्कार करून ते पात्र पाहून त्याचे कौतुक करण्याच्या वेळीच तो खलीफाच्या हातात दिले. खलीफाने त्या





पात्रातलीं सर्वे दारू पिऊन टाकली आणि आश्चर्य म्हणजे ते पात्र पुन्हा भरले. ते दारूचे अक्षय पात्र पाहून खलीफाने अबुल कासिमला त्याचे गुपित विचारले.

“गुपित काही नाही. एका जुन्या काळातल्या वैज्ञानिकाने ते तयार करून दिले आहे.” अबुल कासिम म्हणाला आणि त्या गुलामाला त्या पात्रासह ओढून घेऊन आतल्या दालनात गेला.

खलीफाला त्याची ती वागणूक मुळीच आवडली नाही. सामान्य शिष्टाचार देखील या माणसात नाही! मी विचारल्याशिवाय एकेक अद्भुत वस्तू आणून दाखवितो आणि मी ते पाहून कौतुक करू

करतो. जाफरला याच्या वागणुकीतला हा विक्षिप्तपणा सांगून उगाच कोणाची इतकी स्तुती करू नये असे बजावून सांगतो.

इतक्यात अबुल कासिम पुन्हा परत आला. या खेपेस त्याच्या बरोबर एक अप्रतिम सुंदर तरुण स्त्री होती. तसे सौंदर्य त्या पूर्वी इतरत्र कोठे खलीफांनी पाहिले नव्हते. तिच्या सर्वांगावर निर-निराळी आभूषणे होती. परंतु तिच्या अवयवांच्या रेखीवपणासमोर ती आभूषणे पण फिककी वाटत होती. ती समोर येऊन बसली आणि वीणा वाजवू लागली. तिच्या वीणा वादनात खलीफा ते मोराचे चित्र आणि ते दारूचे अक्षयपात्र पार विसरून गेला. अबुल हसनला म्हणाला—“तुझ्या-जवळच्या या एकाहून एक अद्भुत वस्तू पाहून तुझा हेवा वाटू लागला आहे मला.” असे म्हणत खलीफा उठून उभा राहला.


अतिथीच्या इच्छेविरुद्ध काही बोलणे शिष्टाचाराला धरून नसल्यामुळे अबुल कासिमने खाली वांकून सलाम केला आणि फाटकापर्यंत खलीफाला पोचवायला गेला. खलीफाला निरोप देतांना म्हणाला—“अतिथि सत्कारात काही उणीव राहली असल्यास माफी करावी.”

मनातल्या मनात अबुल कासिमच्या गविष्ट पणाची निंदा करीत होता. तो आपल्या वैभववाचे प्रदर्शन करून पाहुण्याचा तिरस्कार करतो. त्यातच त्याला आनंद वाटतो. हा काय दानशूरपणा झाला? हा नुसता लोभीच नव्हे तर महालोभी दिसतो आहे. जाफर म्हणाला ते सर्व खोटे. त्याला परत गेल्यावर काशीची शिक्षा झालीच पाहिजे.

त्याच रागात खलीफा धर्मशाळेत परत आला. तेव्हा धर्मशाळेच्या आबारात सुंदर सुंदर गुलाम तरुणी अर्धे वृत्ताकार उभ्या होत्या. त्यातल्या अर्ध्या गोऱ्या पान होत्या व अर्ध्या काळ्या हवशी जातीच्या होत्या. त्यांच्या मधोमध वीणा वाजवणारी ती तरुण स्त्री होती. तिच्या उजव्या बाजूला ते दारूचे अक्षयपात्र घेऊन तो गुलाम उभा होता आणि त्याच्या उजव्या बाजूला ते झाड व मोराचे चित्र घेऊन आणखी एक गुलाम उभा होता.

खलीफाने धर्मशाळेत पाऊल टाकल्या-बरोबर एका गुलामाने पुढे घेऊन सलाम केला व खलीफाच्या हातात एक पत्र दिले. खलीफांनी लक्षोटा उघडून पत्र वाचले. त्यांतला मजकूर पुढील प्रमाणे होता.

“आपण माझ्या घरी येऊन मला फार उपकृत केलेत. एक तुच्छ विनंती या पत्राद्वारे



करीत आहे. हे सर्व गुलाम, झाड, मोर, अक्षय पात्र आपणांस प्रेमाची भेट म्हणून पाठविली आहेत. प्रत्येक वस्तू अल्लाने दिली आहे आणि ती अल्लाकडेच परत जाते.”

ते पत्र वाचून खलीफाला पश्चात्ताप वाटला. त्या थोर माणसाला ओळखण्यात आपण केवढी मोठी चूक केली. जाफर म्हणाला ते खरे निघाले. जाफर! अल्लाची तुझ्यावर नेहमी अशीच मेहेरबानी राहो! तू माझा गर्व व अहंकार दाखवून माझे डोळे उघडलेस. मोठमोठ्या राजे रज-वाड्यांना देण्यालायक उपहार याने माझ्या सारख्या सामान्य पाहुण्याला सहजासहजी देऊन टाकल्या. तरमग हा सामान्य

नागरिक आहे का? त्याचे गुपित विचारणे गैर असले तरी विचारून घेतलेच पाहिजे.

असा विचार करून खलीफाने सर्व वस्तू धर्मशाळेत सुरक्षित नेऊन ठेवल्या आणि अबुल कासिमच्या घरी जाऊन त्याला विचारले—“अबुल कासिम! अल्लाची मेहरबानी नेहमी तुझ्यावर राहो! तू ज्या वस्तू भेट म्हणून माझ्याकडे पाठविल्यास त्या स्वीकारण्यास मला संकोच होत आहे. या सर्व वस्तू परत करण्याची परवानगी दे आणि मी बगदादला परत गेल्यावर तुझ्या अतिथिस्काराचे व दानशूरत्वाचे वर्णन आपल्या मित्रमंडळीत करीन.”

ते ऐकून अबुल कासिम नम्रपणे म्हणाला—“मी केलेला अतिथि स्त्कार व मी दिलेली भेट त्यात काहीतरी चूक किंवा उणीव राहून गेली आहे. नाहीतर आपण धर्मशाळेतून परत येऊन माझ्या हृदयाला दुखविणारे हे शब्द नक्कीच बोलला नसता.”

खलीफा मध्ये त्याला अडवून म्हणाला—“असा गैरसमज करून घेऊ नकोस थोर

अपमान केलेला नाही. माझ्या सारख्या अनोळखी माणसाला तू अशा मोठमोठ्या भेटी दिल्यास तर त्यात तुझा धोरपणा दिसला तरी तुझा खजिना अशातऱ्हेने रिकामा करणे मला रास्त नाही. तुझ्या-जवळ किती संपत्ति असली तरी त्याला सीमा आहेच की नाही?”

“धर्मशाळेतून परत येण्याचे हेच कारण असेल तर आपण मुळीच काळजी करू नये. कारण माझ्या घरी नित्य होणाऱ्या या गोष्टी आहेत. मी अतिथि स्त्कार अशाच तऱ्हेने करून त्या अल्लाच्या उपकाराची फेड अल्प का होईना, करीत आहे. अल्लाने मला एवढे मोठे वैभव दिले आहे की ते कधी कमी होतच नाही. माझ्या बोल-ण्यावर आपला विश्वास बसायला आपण माझे आत्मचरित्र थोडे ऐकले पाहिजे, ती एक विचित्र गोष्ट आहे!” अबुल कासिम म्हणाला. (पुढील अंकात संपूर्ण)



विचित्र युष्क

एका गावी गोपाळ नावाचा एक श्रीमंत मनुष्य रहात असे. त्याला पुष्कळ मुले झाली, पण एक दोन महिन्यांची असतानाच देवा घरी निघून गेली. म्हणून तो व त्याची बायको फार दुःखी होते. त्याने मूल व्हावे म्हणून, अनेक व्रते आणि शेवटी काशीयात्रा करण्याचे ठरविले.

वाटेत एका गावी त्याचा गोविंद नावाचा मित्र रहात असे. त्याला भेटायला तो गेला. गोविंदलापण मूलबाळ नव्हते. त्याला सुद्धा काशीयात्रेला जायचे होते. परंतु आपल्या मित्राबरोबर निघणे त्याला शक्य नव्हते. म्हणून त्याने काटकसर करून जमविलेले शंभर रुपये आपल्या मित्राला दिले व म्हणाला—“गोपाळ! तू काशीला जातो आहेसच. माझ्या वतीने पण काशी विश्व-नाथावर अभिषेक करून मला एक मुलगा व्हावा असे मागणे माग. माझ्या नशिवात

असेल तर देवाची कृपा माझ्यावर होईल.” गोपाळने गोविंदच्या इच्छेप्रमाणे देवा-जवळ त्यालापण मुलगा व्हावा असे मागणे मागितले. गोविंदने दिलेले पैसे खर्चून त्याने देवाचा अभिषेक वगैरे करविला. गोपाळला लोकांकडून कळले की काशीत कोणी योगी आहे त्याच्या कृपेने संतानप्राप्ती होते. म्हणून गोपाळ त्या योग्याच्या दर्शनाला गेला आणि त्याची पादपूजा करून स्वतःला व आपल्या मित्राला मुलगा होईल असा आशीर्वाद मागितला. त्या योग्याने गोपाळला एक भस्म दिले आणि म्हणाला—“यातले अर्धे भस्म तू आपल्या बायकोला व अर्धे आपल्या मित्राच्या बायकोला देऊन सेवन करायला सांग. दोघींना मुले होतील.” गोपाळच्या बायकोने तेथेच अर्धे भस्म सेवन केले आणि पुढे दोन महिन्यांनी त्याच्या मित्राच्या बायकोने अर्धे भस्म सेवन केले.



गोपाळच्या बायकोला यथा समयी एक मुलगा झाला आणि ठीक दोन महिन्यांनी गोविंदच्या बायकोला पण मुलगा झाला. गोपाळने आपल्या मुलाचे नाव विश्वनाथ ठेवले व गोविंदने आपल्या मुलाचे नाव काशीनाथ ठेवले.

गोविंदचा मुलगा विचित्रपणे वागू लागला. त्याला इतरांसारखे कपडे आवडत नसत. तो स्वतः सांगे ते आईने करून वाडले तरच तो खार्ई. तो मुलांवरोवर मिसळून खेळत नसे. त्याचा खेळ दुसऱ्याच काहीतरी असे. पांचव्या वर्षी बापाने त्याला घाळेत घातले तेव्हां एक विचित्र गोष्ट त्याच्या मास्तरांच्या लक्षात आली.

थोरल्याला लागत नसे. एकूण काशीनाथ हुशार मुलगा निघाला.

एकदा गोविंद आपल्या मित्राला भेटायला गोपाळच्या गावी गेला. तेथे गोपाळचा मुलगा विश्वनाथ देखील काशीनाथसारखाच विचित्रपणे वागतो हे गोविंदला कळले. हा सर्व त्या योग्याने दिलेल्या भस्माचा परिणाम आहे असे दोघांना वाटले आणि ते खरेच होते. विश्वनाथच्या मनात एक विचार आला की तोच विचार काशीनाथच्या मनातपण येई. विश्वनाथ करी तेच काम करण्याची इच्छा काशीनाथच्या मनात उपजे. विश्वनाथ जी कविता पाठ करी ती कविता, काशीनाथला वाचल्याशिवाय येत असे. या विचित्र गोष्टी सर्वांना हळूहळू कळल्या. म्हणून सर्व त्या दोघां मुलांना 'विचित्र मुले' म्हणू लागले. दोघे दिसायला निरनिराळे दिसत. परंतु त्यांची कामे व विचार एक असत. एकाला जे काम करावेसे वाटे तेच काम दुसऱ्यालापण करावेसे वाटे. एक जण जेवायला बसला की दुसऱ्याला पण जेवायला बसावेसे वाटे. निरनिरळ्या गावात रहात असूनही दोघे परस्परांचे अनुकरण करीत.

परंतु दोघांत मैत्री होती असे मात्र नाही. कधी दोघांची परस्पर भेट होई तेव्हां दोघे

विचारले की काशीनाथ मू का र हसलास? तर काशीनाथ उत्तर देई- "विश्वनाथ का हसला?" नंतर दोघे परस्परांकडे पहात निघून जात.

दोघे बयात आले. तोंपयंत दोघांचे आईवडील वारले.

विश्वनाथाला अनेक मुली सांगून आल्या. त्याने अनेक मुली पाहिल्या. परंतु त्याने ज्या मुलीला पसंत केले तिचे नाव शैलजा होते. विश्वनाथ व शैलजाचा संबंध ठरला आणि शैलजाचे वडील भीमाशंकर यांनी लग्नाचा मुहूर्तपण ठरविला.

ज्या दिवशी भीमाशंकरने शैलजा व विश्वनाथाच्या मुहूर्त ठरविला त्याच्या

दुसऱ्याच दिवशी काशीनाथने भीमाशंकर जवळ शैलजाशी विवाह करून देण्यास विनंती केली.

"अहो, पण कालच शैलजाचे लग्न ठरले. भीमाशंकर म्हणाला.

"अहो पण अक्षत पडली नाही ना अजून?" काशीनाथने विचारले.

भीमाशंकरच्या मनात एक दुसऱ्याच विचार आला. तो काशीनाथच्या घरी दुसऱ्या दिवशी गेला आणि देण्या घेण्याच्या गोष्टी सुरू झाल्या. जो संबंध कमी खर्चात होईल तोच बरा, हा विचार त्याच्या मनात आला. परंतु विश्वनाथने तसा मोठा हुंडा मागितला नव्हता. तेव्हां काशीनाथकडे हुंड्या विषयी जास्त झोळण्याची





गरज नव्हती. परंतु आणखी एक गोष्ट त्याच्या मनात होती. ती गोष्ट त्याने मुरबातीलाच दोघांपैकी एकाला देखील सांगितली नाही.

विश्वनाथला संशय आला की भीमाशंकरच्या मनात काही तरी बदल झाला आहे. त्याने त्याला भेटून धमक्या दिल्या की तुम्ही शैलजाचा विवाह आणखी कोणाशी कसा काय करून देता पाहतो."

ते ऐकून भीमाशंकर म्हणाला—"आतां मी काय करू हे मला मुचेनासे झाले आहे. तिकडे तो काशीनाथ पण मला अशाच धमक्या देतो आहे. यातून तो देवच काय तो मार्ग काढील!"

दोघांचे परस्परांशी वैर मनातल्या मनात वाढू लागले आणि दोघे मारामारी करतात की काय याची भीती वाटू लागली. भीमाशंकरला दोघांची फिकीर होती.

एक दिवशी विश्वनाथ पहाटे उठून काशीनाथच्या घरी एक मोठा लोखंडी गज घेऊन त्याचा कपाळमोक्ष करण्यास गेला. तो दारा बाहेर, काशीनाथ बाहेर येण्याची वाट पहात उभा राहला. परंतु चांगले उजाडले तरी काशीनाथ बाहेर आला नाही तेव्हा निराश होऊन विश्वनाथ आपल्या घरी निघाला.

झाले असे की विश्वनाथच्या मनात जो विचार आला तोच विचार काशीनाथच्या मनात पण आला होता. तो मुढा पहाटे उठून हातात लोखंडी गज घेऊन विश्वनाथच्या घराबाहेर तो बाहेर येण्याची वाट पहात उभा होता. परंतु उजाडल्यावर तो देखील आपल्या घरी जाऊ लागला. वाटेत दोघांची भेट झाली. दोघांनी परस्परांना विचारले—"कोठे रे गेला होतास तू?" दोघांचे भांडण सुरू झाले व मारामारीपर्यंत मजल येऊन ठेपली. तेव्हा लोकांची गर्दी जमली. दोघांना ओळखणारा एक वृद्ध मनुष्य पुढे येऊन म्हणाला—"तुम्ही उगाच भांडता आहां. कन्यादान करणारा दुसराच

भांडण मिटवू या."

त्या वृद्ध माणसाने दोघांना भीमाशंकरच्या घरी बोलावून नेले. दोघांना बाहेर बसायला सांगून तो भीमाशंकरशी घरात जाऊन बोलून आला. भीमाशंकर त्याच्या पाठोपाठ बाहेर आला व म्हणाला—"तुम्हां दोघांपैकी माझी मुलगी ज्याची निवड करील त्याच्याशी मी माझ्या मुलीचे लग्न लावून देईन. आज तुम्ही दोघे आपापल्या घरी जा. उद्यां या. चार वडीलधाऱ्या मंडळीसमोर ही निवड होईल!"

दुसऱ्या दिवशी विश्वनाथ व काशीनाथ भीमाशंकरच्या घरी आले. गावातली सर्व वडीलधारी मंडळी हजर होती.

भीमाशंकर दोघांना म्हणाला—"तुम्ही दोघे एकत्र उभे राहलात तर माझ्या मुलीला कोणाला माळ घालायची या गोष्टीचा संकोच होईल. म्हणून तुम्ही आत चला. दोघांना मी निरनिरळ्या खोल्यात बसामची व्यवस्था करून ठेवली आहे. त्या-

प्रमाणे दोघे भीमाशंकरने दाखविलेल्या खोल्यात जाऊन बसले.

थोड्या वेळाने विश्वनाथ हसत बाहेर आला. त्याच्या गळ्यात बरमाळा होती. त्याच्या पाठोपाठ शैलजापण बाहेर आली. त्याच वेळी दुसऱ्या खोलीतून काशीनाथ हसत बाहेर आला. त्याच्या गळ्यातपण बरमाळा होती. त्याच्या पाठोपाठ जी मुलगी आली ती शैलजासारखीच दिसत होती.

ते दृश्य पाहून तेथे हजर असलेली सर्व मंडळी आश्चर्यचकित झाली. विश्वनाथ व काशीनाथ पण चकित होऊन परस्परांकडे व परस्परांच्या वधूकडे पाहू लागले.

तेव्हा भीमाशंकर म्हणाला—"सर्वांना हे काय गोंडबंगाल आहे असे वाटत असेल. पण तसे काही नाही. दोघी सख्या जुळ्या बहिणी आहेत. एकीला आम्ही शैलजा म्हणतो व दुसरीला गिरिजा."

अशा तऱ्हेने विश्वनाथ व काशीनाथ दोघांचा विवाह ठरल्या मुहूर्तावर आनंदाने पार पडला.



एकदा एका शेतकऱ्याला एका मजुराची गरज भासली. गोपू नावाच्या एका मजुराने मजुरीच्या पैशाशिवाय फक्त जेवणावर काम करायला असल्याचे सांगितले. म्हणाला- "मला फक्त तीन वेळ जेवायला वाढा." शेतकऱ्याने दुसऱ्या दिवसापासून कामावर यायला त्याला सांगितले.


दुसऱ्या दिवशी गोपू कामाला आला व न्याहारीला म्हणून बसला. शेतकऱ्याच्या सांगण्यावरून त्याच्या बायकोने त्याला पोटभर जेवायला वाढले. त्याने दोन माणसांना पुरेल एवढे जेवून घेतले. शेतकऱ्याच्या बायकोला आश्चर्य वाटले. तिने ती गोष्ट नवऱ्याला सांगितली. शेतकऱ्याने दुपारचे खाणे सुद्धा आतांच वाढून टाक म्हणून बायकोला सल्ला दिला. गोपू त्या गोष्टीस कबूल झाला व त्याने पुन्हा एका माणसाला पुरेल एवढे जेवून घेतले.

शेतकरी थोडा चपापला व गोपूला म्हणाला- "अरे गोपू! आज संध्याकाळी आम्ही दोघे परगावी जाणार आहो! म्हणून संध्याकाळचे जेवणसुद्धा आतांच वाढून घ्यायला मी सांगतो आहे.

गोपू त्याला देखील कबूल झाला आणि पुन्हा एका माणसाचे खाणे त्याने खाऊन घेतले..

"बरं मग, जा आतां शेतात कामाला!" शेतकरी म्हणाला.

"अहो, रात्रीचे जेवल्यावर आता काय काम होते? झोंपायची वेळ नव्हे का?" असे म्हणत गोपू बसल्या जागी आडवा झाला.




नारद मोह

फार प्राचीन काळी एकदा नारद मुनींनी हिमालय पर्वतात गंगेच्या काठी तपश्चर्या सुरू केली. इंद्राला ती गोष्ट कळली तेव्हा त्याला वाटले की हा मुनी आपली गादी बळकावणार. म्हणून त्याने आपला सेवक कामदेव व रंभा आदिक दासींना नारदाची तपश्चर्या भंग करण्यासाठी पाठविले. परंतु कामदेव व रंभा आदिक अप्सरांना हार मानावी लागली. इंद्राने विचार केला की या हरिभक्ताला त्रास दिल्यास हरीचा कोपच होईल. म्हणून तो निश्चित झाला.

नारदाला वाटले की आपण कामदेवाला सुद्धा जिकले. तो शंकराकडे गेला आणि त्याने कामदेवाला कसे जिकले हे उत्साहाने वर्णन करून सांगितले. तेव्हा शंकर नारदाला म्हणाला- "नारदा! तू हे सर्व मला सांगितलेस त्यात काही गैर नाही.

पण आंणखी कोणाजवळ-विशेषकरून त्या वैकुंठवासी विष्णूजवळ हे सर्व जाऊन सांगू नकोस. संदर्भ आला व त्याने विचारले तरी सांगू नकोस. तुझ्या हिताचे म्हणून तुला हे मी सांगत आहे."

परंतु नारदाला कसे पटणार? तो प्रथम ब्रह्मदेवांकडे गेला आणि नंतर विष्णूकडे. विष्णूने नारदाला थेट विचारले- "नारदा! इकडे कसा काय वाट चुकलास?" तेव्हा नारदाने ऐटीत, त्याने कामदेवावर कसा विजय मिळविला हे वर्णन करून सांगितले. तेव्हा विष्णू त्याला जास्त चढविण्याच्या सुरात म्हणाला- "नारदा! तुझ्यासारख्या अखंड ब्रह्मचाऱ्यावर का कामदेव विजय मिळविणार?" नारद वरकरणी नम्रपणे पण मनात अभिमान ठेवून म्हणाला- "देवा, ही सर्व आपली कृपा आहे!"



विष्णूने विचार केला आपल्या भक्ताच्या हृदयात गर्वाचा अंकुर उगवला आहे. वेळीच तो उपटून टाकला पाहिजे. विष्णूने नारदाला निरोप देऊन पाठविले.

विष्णूने आपली अगाध लीला सुरू केली. नारदाला वाटेत एक सुंदर नगर लागले. ते वैकुण्ठपुरीहून सुंदर होते. त्या नगराच्या राजाचे नाव शीलनिधि असे होते. त्याला विश्वमोहिनी नावाची मुलगी होती. तिचे रूप पाहून लक्ष्मीचे डोळे देखील दिपून जातील इतकी सुंदर होती ती. तिच्या स्वयंवरासाठी त्या राजधानीत राजे रज-वाड्यांची गर्दी जमली होती. नारद मुनीला ते कळले व तो राजाच्या दर्शनास गेला.

विचारले-“मुनिवर्य! हिला कसा पति मिळेल, त्याचा काही आभास देऊ शकाल का?”

राजकन्येला पाहून तिच्याशी लग्न करण्याची नारदाच्या मनात इच्छा उत्पन्न झाली. परंतु राजाने विचारलेल्या प्रश्नाचे उत्तर द्यावयाचे होतेच. म्हणून नारद म्हणाला-“राजा! हिच्याशी ज्याचा विवाह होईल त्याला रणांगणावर कोणी जिंकू शकणार नाही. त्या थोर पुरुषाच्या सेवेला सर्व चराचर जगत सतत उभे राहील.”

असे सांगून नारद विचार करीत निघाला. या मुलीशी आपला विवाह कसा होणार? जपतप आतां सर्व व्यर्थ आहे. त्याचा विचार सोडून दिला पाहिजे. त्या मुलीशी आपला विवाह काय केल्याने होईल हेच मुख्य!

या करितां आपल्याला सुंदर रूप मिळाले पाहिजे, म्हणजे आपल्याला पाहिल्याबरोबर ती राजकुमारी आपल्यावर भाळून जाऊन आपल्यालाच स्वयंवराची माळा घालील.

पण हे रूप आपल्याला मिळणार कसे? तो विचार केल्यावर त्याने मनाशी ठरविले की भगवान विष्णूनेच सहाय्य केले तर

सौंदर्य मागून घ्यावे.


असा विचार करून नारदाने विष्णूचे ध्यान केले. विष्णु प्रगट होऊन विचारू लागला-“नारदा! काय रे, इतक्यात माझी आठवण कशी काय झाली?”

“देवा! काय सांगू? तू अंतर्धानी आहेस? पण विचारलेस म्हणून मागतो. आपले रूप मला दे! त्या शिवाय त्या राजकन्येशी माझा विवाह होणे शक्य नाही.” नारदाने अगदी काकुळतीने देवा-जवळ मागणे मागितले. आणि म्हणाला-“देवा, माझे हित होईल असे काही तरी लवकर कर! वेळ निघून गेल्यावर शेवटी पश्चात्ताप करावा लागेल.”

“नारदा! तुझे हित करणे हेच माझे सर्वदा ध्येय राहिले आहे. रोगी कुपथ्य मागू लागला तर वैद्य देईल का? तसेंच तुझ्या हिताचे तेच मी करणार आहे.” असे सांगून विष्णु अंतर्धान पावला.

मायावश मुनीला विष्णूचे गूढ अर्थाने भरलेले ते वाक्य कळले नाही व तो धावत स्वयंवर मंडपात जाऊन दाखल झाला.

एकाहून एक सुंदर व शूर राजे आणि राजकुमार आपापल्या आसनावर बसले होते. नारद त्यांच्या मध्ये एका आसनावर जाऊन बसला. आपल्या शिवाय



राजकन्या दुसऱ्याला वरमाळा काय घालते? अशा धाटाने तो आसनावर बसून राहला.

नारदाला भगवान विष्णूने माकडाचे रूप देऊन ठेवले होते. पण इतरांना तो सरळ नारदासारखाच दिसत होता. म्हणून कोणी त्याची थट्टा अगर मस्करी केली नाही. उलट सर्वांनी आदरपूर्वक त्याला नारद मुनी समजून प्रणामच केला.

नारदाच्या जवळ पास शंकराचे दोन गण वेष पालटून बसले होते. नारदाचे बदललेले रूप त्यांना दिसत होते. ते थट्टा करीत नारदाला ऐकू जाईल असे म्हणत होते-“राजकन्या यांचे रूप पाहून यांच्यावर भाळूनच जाईल व वरमाळा यांच्याच

गळघात घालील.” परंतु मुनीला त्यांची व्यंग्योक्ति कळली नाही. कारण विष्णूची माया त्याच्या डोक्यात शिरून त्याच्या कडून ते सर्व करवीत होती.

नारदाचे वानर रूप इतर कोणाला दिसले नसले तरी राजकन्येला ते स्पष्टपणे दिसत होते. ते रूप पाहून तिला या राजकुमारांबरोबर या मरकटाला कोणी आणून बसविले असा तिला राग आला. म्हणून नारद बसला होता त्या वाजूला तिनं हुकून पाहिले देखील नाही. आणि नारद तिचे लक्ष आपल्याकडे आकृष्ट व्हावे यासाठी वांकून वांकून पहात होता. शंकराचे गण नारदाचा तो बिचित्रपणा पाहात होते.

भगवान विष्णु स्वतः एका राजकुमाराचे रूप घेऊन स्वयंवराला हजर झाला होता. विश्वमोहिनीने त्याच्याच गळघात अचूक माळा घातली. तत्काळ गरुडवाहन विष्णू आपल्या वधूला घेऊन आकाश मार्ग निघून गेला आणि सर्व राजकुमार निराश झाले.

आमिषवचनायच होता. शंकराचे गण लहूच त्याला म्हणाले—“मुनिवर्य! जरा आपले तोंड तरी पाहून घ्या!” नारदाला ते ऐकून मनस्वी राग आला. त्याच्या बुद्धीवरचा मायेचा पडदा वाजूला झाला होता आणि त्याला कळले की त्याचा देह जरी विष्णू-सारखा होता तरी त्याचे रूप वानराचे झाले होते. त्याला विष्णूचा भयंकर राग आला. त्याने विष्णूला शाप दिला—“देवा! तू मला स्त्रीविरह्याचा भावनेने जसे दुःखी केलेस तसा स्त्रीविरह तुला सहन करावा लागेल आणि मला माकडाचे रूप देऊन तू माझी अशी जी यट्टा उडविलीस त्याचे फळ म्हणून तुला वानरांची आणि अस्वलांची मदत घेऊनच या विरह दुःखातून मुक्ति मिळेल.”

विष्णू म्हणाला—“भक्ताच्या हितासाठीच मी हे केले व त्यासाठी भक्ताचा शाप मला मिळाला. त्या शापाचे फळ मी आनंदाने भोगायला तयार आहे.”



पंचकल्याणी

[२]

श्यामल नगराच्या राजाने विचारलेल्या प्रस्नाचे उत्तर वीरदासाने या शब्दात दिले—“ही गोष्ट माझ्या लहानपणातली आहे. माझ्या वडिलांकडे कित्येक एकर जमीन होती आणि गुरांचे अनेक कळप होते.

एकदा आमच्या एका दूरच्या शेतात आमची एक गाय व्याली. तेव्हा माझ्या वडिलांनी त्या गाईला व वासरांना घरी घेऊन जायला मला सांगितले. मी वासरांना उचलून खांद्यावर घेतले आणि घरी निघालो. तेव्हा साहजिकच गाय माझ्या पाठीपाठ चालू लागली.

आम्ही थोडे अंतर चालून गेलो आणि तेवढ्यात मुसळधार पाऊस पडू लागला. बरोबर मला त्यांची मनातल्या मनात म्हणून पाऊस थांबेपर्यंत आम्हांला कोठे तरी

निवाऱ्याची जागा हुडकावी लागली. मला जवळच एक शोपडी दिसली. त्यात मी गाईला घेऊन गेलो.

तासाभराने त्या शोपडीत कोठून तरी बारा मांजरे आली. त्यात एक मांजर इतर मांजराहून बरेच मोठे व भयंकर दिसत होते. ते इतर मांजरांकडे पाहून ओरडू लागले. त्याबरोबर सर्व मांजरे ओरडू लागली. त्याचे ओरडणे म्हणजे काहीतरी खुणेचा शब्द होता. त्यांचा आवाज क्षणा-क्षणाला चढत गेला आणि पाहता पाहता सर्व मांजरांनी वासरावर हल्लाकरून त्याला क्षणार्धात फस्त करून टाकले.

ते पाहून मला राग आला. परंतु त्याच-बरोबर मला त्यांची मनातल्या मनात भीतीच वाटली. त्यांना पळवून लावावे

असे एकदां मनात आले. पण ते मला शक्यच नव्हते. तरी मी मोठमोठ्याने ओरडून त्यांना पळविण्याचा प्रयत्न करून पाहिला. परंतु ती गोष्ट जणू काही त्यांच्या गावीच नव्हती.

त्यानंतर ती मांजरे पुन्हा जोरजोरात ओरडू लागली. त्यांची भूक भागली नव्हती असे दिसले. या खेपेस मांजरांनी गाईवर झडप मारली व लवकर तोडून तिला पाच मिनिटांत खाऊन टाकले. मी जास्तच घाबरून गेली.

पुन्हा तिसऱ्या वेळी मांजरे गुरगुरू लागली तेव्हा मी विचार केला की आता आपली पाळी आहे वाटते. म्हणून मी तेथून पळ काढला. पण ती रानटी मांजरे माझा

सोडला नाही व एका उंच दाट पानांच्या झाडावर चढून बसलो. पानांच्या आड मी त्यांना दिसलो नाही.

मांजरांना मी दिसलो नाही, तेव्हा ती मांजरे 'म्यांब' 'म्यांब' करीत सर्व झाडांचा वास घेत फिरू लागली मला वाटले सुटलो आपण. परंतु ते मोठे मांजर मी ज्या झाडावर बसलो होतो त्याला हुंगून तेथेच येऊन उभे राहले व वर पाहू लागले. त्या दुष्ट मांजराच्या पाठोपाठ इतर मांजरे पण तेथे आली.

एका मांजराने वर चढण्याचा प्रयत्न केला. ते माझ्याजवळ आल्यावर मी चाकू खुपसून त्याला ठार केले. ते खाली जाऊन

आला. मोठ्या मांजराने इतर मांजरांना काहीतरी सांगितले. सर्वांनी मिळून त्या झाडाचे मोठे मूळ आपल्या पुढच्या पंजांनी उकरून काढले. ते मूळ तुटले व झाड एका बाजूला वांकले. मी घाबरून जाऊन मोठ्याने ओरडलो.

झाड वांकले होते तरी खाली पडले नव्हते. मांजरांनी हार मानली नाही, दुसरे मूळ तोडायला सुरुवात केली. ते तुटले आणि झाड आणखी थोडे वांकले. नंतर मांजरांनी तिसरे मूळ उकरून उपटून तोडले. तेव्हा झाड आगदीच निराधार होऊन खाली पडले.

मी फांदी घट्ट वरून बसलो होतो आणि मांजरांचा आहार व्हायला तयार होतो. परंतु मी ओरडत राहलो ते अगदीच फुकट गेले नाही. जवळच शेतात काम करणारे शेतकरी घाबून आले. त्यांच्या हातात काठ्या, फावडी, कुदळी होत्या. त्यांना पाहून मांजरे पळून गेली. परंतु शेतकऱ्यांनी

त्यांचा पाठलाग करून सर्वांना एकेक करून ठार केले.

वीरदास येथवर गोष्ट सांगून म्हणाला- "महाराज! आपण आम्हांला आपराधी म्हणून न्याय विचार करून फांशीची शिक्षा केलीत, परंतु माझ्या अपराधापेक्षा त्या रानटी मांजरांनी गाईबासरांना खाऊन टाकले व मला खाणार होत्या ही गोष्ट जास्त भयंकर नाही का?"

"तू म्हणालास ते ठीक आहे. तुम्ही ही गोष्ट खरोखरच चांगली आहे. अशाच तऱ्हेची आपल्या आयुष्यातली आणखी एखादी गोष्ट तू सांगितलोस तर तुझ्या आणखी एका मुलाला मी जीवदान देईन." राजा म्हणाला.

वीरदास थोडा वेळ विचार करून म्हणाला- "आहे महाराज! अशीच गोष्ट आणखी एक आहे. आपली आज्ञा असेल तर ती सांगतो."

"तर मग सांग!" राजा म्हणाला.
(पुढल्या अंकात आणखी एक गोष्ट)





भागवं नावाच्या एका ज्योतिष्याला फार उशिरा एक मुलगा झाला. त्याने आपल्या मुलाची जन्मकुंडली पाहून भविष्य वर्तवले की मुलाला फक्त पंचवीस वर्षांचेच आयुष्य आहे. भागवंला फार वाईट वाटले. तरी त्याने त्याचे नाव चिरायु ठेवले. जन्मकुंडलीत आयुष्य अल्पायु असले तरी लग्नाचा योग होता. त्याने, ज्या मुलीशी त्याचे लग्न होईल तिच्या ग्रहबलाने त्याला मोठे आयुष्य कदाचित लाभेल असा विचार करून त्याने मनाचे समाधान करून घेतले.

चिरायु लहानाचा मोठा झाला. तो दिसायला सुंदर आणि बुद्धीने हुशार होता. भागवंने मुलासाठी योग्य वधूचा शोध मुरू केला. भागवं सर्वांना सांगत असे की माझ्या मुलाला फक्त पंचवीस वर्षांचे आयुष्य आहे. परंतु विवाहाचा योग पण आहे. म्हणून

त्याच्या बायकोच्या ग्रहबलावर त्याला दीर्घायुष्य मिळण्याची शक्यता पण आहे. या सर्व गोष्टी कळल्यावर त्याला कोण आपली मुलगी देणार?


हळूहळू चिरायूला देखील त्याला अल्पायु असल्याची गोष्ट कळली. तो आपल्या बापाला म्हणाला—“बाबा! माझे आयुष्य फक्त पंचवीस वर्षांचेच असेल तर उगाच लग्नाची खटखट तरी कशाला? मी आपले उरलेले आयुष्य काशी विश्वेश्वराच्या सेवेत घालवावे म्हणतो.” असे सांगून तो काशीला निघाला. तो निघण्यापूर्वी आपल्या बाबांना म्हणाला—“बाबा! पंचविसाव्या वर्षी मला मरण आले नाही तर सव्वीसावे वर्ष लागतांच मी स्वतः घरी परत येईन.”

चिरायु काशीला निघाला. वाटेत त्याला यात्रिकांची एक टोळी दिसली. कोणी तरी राजा आपल्या मुलाला घेऊन शेजारच्या

विवाहास निघाला होता. वाटेत जंगलात पडाव टाकून सर्व उतरले होते.


चिरायूने राजाच्या नोकरांना विचारले—“मी आजची रात्र तुमच्या बरोबर राहलो तर चालेल का?” नोकर चिरायूला घेऊन राजाकडे गेले.

राजाने चिरायूला वरपासून खालपर्यंत लक्षपूर्वक पाहिले आणि मनाशी काहीतरी ठरविले. विवाहासाठी म्हणून ज्या राजकुमाराला तो घेऊन चालला होता त्याला फेऱ्याचा आजार होता. एन विवाहाच्या वेळी राजकुमाराला फेऱे आले तर काय करायचे म्हणून राजाला फार काळजी वाटत होती. चिरायु दिसायला राजकुमारासारखाच होता. त्याला लग्नाच्या वेळी बसविले की लग्न निर्विघ्न पार पडेल. लग्न झाल्यावर याला काहीतरी बक्षिस देऊन निघून जायला सांगितले की झाले. असा विचार करून राजा चिरायूला म्हणाला—“तू मी सांगितल्याप्रमाणे बागायला तयार असशील आणि आम्ही ज्या वेळी निघून जायला सांगू त्या वेळी निघून जायला तयार असशील तर आज रात्रभर तुझ्या राहण्याची व्यवस्था तर आम्ही करून देऊच त्यावर तुला एक हजार सोन्याची नाणी बक्षिस म्हणून देऊ.”



बक्षिस मिळविण्याची इच्छा त्याच्या मनात नव्हती. रात्रभर आपल्याला सुरक्षित पणे रहायला मिळते आहे ना, पुरे झाले, असा विचार करून चिरायूने राजाची अट कबूल केली. रात्री तो पोटभर जेवला आणि रात्र भर छान झोपला. दुसऱ्या दिवशी दिवसभर प्रवास केल्यावर ते वऱ्हाड वधूच्या गावी येऊन पोचले. सर्वांच्या राहण्याची उत्तम व्यवस्था करण्यात आली होती.

त्या देशाच्या रीतिप्रमाणे मुहूर्त रात्रीच्या तीन प्रहरी होता. राजाच्या नोकरांनी मध्य रात्रीच्या सुमारास चिरायूला उठविले त्याला स्नान वगैरे करायला सांगून त्याला सुंदर वस्त्राभूषणे अंगात घालायला दिली.



ठीक विवाहाच्या वेळी त्याला बोहोल्यावर नेऊन उभे करण्यात आले. मंगळाष्टके होऊन अक्षता पडल्यावर होम वर्गरे झाला आणि सप्तपदी झाल्यावर वरवधू जवळ जवळ बसले असतांना चिरायू वधूला तिला ऐकू जाईल इतक्याच मोठ्याने म्हणाला-

"अम्नीला साक्षी ठेवून सर्व धोर मंडळी समोर हा जो विवाह संस्कार होत आहे हे फक्त नाटकच तर ठरणार नाही ना?"

राजकुमारीने ते लक्ष देऊन ऐकले आणि तिला आश्चर्य वाटले की तिचा पति असे कां बरे विचारतो आहे?

उजाडल. राजा आपल्या कुटुंबियांबरोबर आपल्या निवासस्थानी आला. चिरायूला दिलेली वस्त्राभूषणे काढवून घेण्यात आली. त्याला एक हजार सुवर्णमुद्रा देऊन राजा म्हणाला-"आतां तू आपल्या वाटेने निघून जा. परंतु तू जर का कोठे जवळपास आढळलास तर मात्र तुझी धडगत नाही. माझे नोकर तुझ्या समाचाराला येतील."

चिरायू काशीयात्रेच्या वाटेवर पुढे निघाला.

दिस-या दिवशी जेवणे चालू होती. राजकुमारी पती शेजारी बसली होती. तिने जवळून आपल्या पतीला पाहिले व तिला थोडी शंका आली. आपल्या शंकेचे निवारण कारण्याच्या हेतूने तिने राजकुमाराला विचारले-"तुम्ही काल बोहोल्यावर काहीतरी मला सांगितले पण वाजंत्री वाजत होती म्हणून मला ते त्यावेळी बरोबर ऐकू आले नाही. म्हणून पुन्हा सांगता का काय ते?"

राजकुमार घाबरून गेला. म्हणाला-"मी...मी...! काही नाही सांगितले. त्याचा आवाजपण चिरायूच्या आवाजापेक्षा निराळा होता. राजकुमारी लगेच उठून उभी राहली आणि जोराने म्हणाली-"मला फसविण्याचा प्रयत्न चालू आहे. रात्री

नव्हते."

सर्व पानांवरून उठले. राजकुमारीला तिचा बाप एका बाजूला बोलावून घेऊन गेला आणि तिला रागावू लागला. परंतु राजकन्या आपल्या बापाला चिरायू जे म्हणाला होता ते सांगून म्हणाली-"मला त्या वेळी हे कळले नाही की अम्नीला साक्षी ठेवून माझ्या गळघात मंगळसूत्र बांधणारे हा विवाह नाटकतर होणार नाही ना असे का म्हणाले? पण मला आतां ते कळले. माझे त्या प्रश्नाला एकच उत्तर आहे, मी हे नाटक होऊ देणार नाही. ज्यांनी माझ्या गळघात मंगळसूत्र बांधले तेच माझे पति. तुम्हांला शक्य असेल तर त्यांना आदरपूर्वक बोलावून घेऊन या. पण प्राण गेला तरी मी राजकुमाराबरोबर संसार करायला तयार नाही."

वधूच्या बापाने वर पक्षाच्या नोकरांना लाच देऊन त्यांच्याकडून खरी वस्तुस्थिति विचारून घेतली. राजकुमाराला फेपरे आहे म्हणून एका वाटसरूला पकडून त्याच्या हातून राजकन्येच्या गळघात मंगळसूत्र बांधविण्यात आले हे उघड झाले.

वरपक्षाची मंडळी अपमानित होऊन आपल्या राज्यात परत गेली. वधूच्या बापाने आपल्या राज्यातल्या सर्व धर्मशाळांतल्या



दारावर दगडावर खोदून असा जाहीरनामा काढला की नवरदेवाने वधूच्या कानात काय सांगितले हे जो कोणी येऊन सांगेल त्याला एक मोठे बक्षिस देण्यात येईल. वधू व तिच्या बापाशिवाय इतर कोणालाही नवरदेवाने वधूला काय सांगितले होते हे माहीत नव्हते.

ते सांगणारा खरा वर चिरायू आपल्या नाटकासारख्या विवाहाची गोष्ट पार विसरून काशीला निघून गेला आणि विश्वेश्वराच्या भजनपूजनात मग्न होऊन गेला. पंचविसावे वर्ष त्याला लागले व ते संपून सव्वीसावे वर्ष पण लागले. तेव्हां त्याने बापाला सांगितल्याप्रमाणे तो आपल्या मात्री निघाला.

वाटेत चिरायु त्या गावच्या धर्मशाळेतच उतरला होता आणि त्याने राजाचा जाहीरनामा वाचला. त्यापुर्वी त्याला वाटत होते की ज्या राजकन्येशी त्याचा विवाह झाला होता ती आता सासरी नांदत असेल व एका घोषा मुलांची आई पण झाली असेल. परंतु जाहीरनामा वाचल्यावर त्याने धर्मशाळेत उतरलेल्या लोकांजवळ त्या राजकुमारीविषयी चवकशी केली तेव्हा त्याला राजकुमारी आपल्या पतीबरोबर कोणत्या तरी कारणास्तव गेली नसल्याचे व माहेरीच असल्याचे कळले. विवाह झाला त्याच्या दुसऱ्याच दिवशी राजाने हा जाहीरनामा दगडावर कोरून ठेवला असल्याचे त्या लोकांनी सांगितले.

ते कळल्यावर चिरायु सरळ राजवाड्यात गेला आणि म्हणाला—“मी बक्षिस घ्यायला आलो आहे. बोहोत्यावर नवरदेवाने बघूला जे सांगितले ते मला माहीत आहे.”


Fullscreen 127 X

राजाने चिरायुला विचारले—“नवरदेवाने बघूला काय सांगितले?”

“नवरदेवाने बघूला विचारले की अग्नीला साक्षी ठेवून हा जो लग्नाचा सोहळा होत आहे, हे फक्त नाटकच तर नाही ना? मीच ते विचारले होते. आता जे बक्षिस असेल ते देण्याची कृपा करावी.” चिरायु म्हणाला. त्यावेळी तो स्मित करून राजकन्येकडे पहात होता.

राजकुमारीने त्याला ओळखले आणि राजाची पण खात्री पटली की चिरायुनेच राजकन्येच्या गळ्यात मंगळसूत्र बांधले होते. राजा म्हणाला—“आता कोणते बक्षिस हवे जांबईबुवा? आमची ही मुलगीच ते बक्षिस आहे.”

चिरायुने भारगवला. ते वर्तमान कळविले आणि त्याला बोलावून घेतले. राजकन्येच्या जन्मकुंडलीत ग्रहबल असल्या कारणाने चिरायु दीर्घायु झाला.




महाभारत

मैत्रेय मुनी निघून गेल्यावर धृतराष्ट्राने विदुराला किम्मीर राक्षसाच्या वधाचे वृत्त सांगितले. पांडव वनवासास निघाले तेव्हा तीन दिवसांनी त्यांना रात्री किम्मीर वनातून जावे लागले. तेव्हा किम्मीर राक्षस त्यांच्या वाटेवर आडवा उभा राहला. त्याचे डोळे लाल होते, गुहेंसारखे तोंड गिळायला उघडे होते आणि तो पांडवांना धरायला पुढे येत होता. त्याचे गरगरीत डोळे व पांढरे रान हुकरासारखे मोठमोठे दात पाहून आणि त्याची भयंकर गर्जना ऐकून क्रूर जनावरे देखील पळू लागली. त्याच्या एका हातात एक जळते लाकूड होते.

पांडवांना धरायला पुढे येत होता. त्याचे गरगरीत डोळे व पांढरे रान हुकरासारखे मोठमोठे दात पाहून आणि त्याची भयंकर गर्जना ऐकून क्रूर जनावरे देखील पळू लागली. त्याच्या एका हातात एक जळते लाकूड होते. युधिष्ठिर म्हणाला—“आम्ही पांडव आहो. माझे नाव युधिष्ठिर. हे चार जण माझे भाऊ. दिलेल्या वचनाचे पालन





व्हावे यासाठी आम्ही या जंगलात आलो आहो.”

ते ऐकून किम्मीर म्हणाला—“तर मग हाच भीम असणार. भीमाचा वध करण्यासाठी मी कित्येक दिवसांपासून वाट पाहतो आहे. आज माझी ती इच्छा पुरी होणार तर! याने माझा भाऊ बकासुर याचा वध केला. माझा मित्र हिडिंब, त्याचा पण वध केला आणि त्याच्या बहिणीशी विवाह करून आमचा अपमान केला. नाहीतर स्वतः माझ्यासमोर चालून आला नसता. मी त्याच्या रक्ताने हिडिंब आणि बकासुराचे स्मरण करून तर्पण करीन. तुम्हां सर्वां समक्ष मी त्याचे रक्त प्राशन करून

त्याला शिक्षा करीन.”

युधिष्ठिराला तो राक्षस बोलला त्यांचा फार राग आला. म्हणाला—“दुष्ट राक्षसा! आपली बडबड बंद कर.” त्याच वेळी भीम एक झाड उपटून ते घेऊन त्या राक्षसावर धावला. अर्जुनाने गांडीवावर बाण चढविला. पण भीम त्याला म्हणाला—“अर्जुना! तू थांब रे! मी याला एका क्षणापासून त्याच्या भावाला व त्याच्या मित्राला भेटायला यमलोकी पाठवितो.” असे सांगून त्याने ते झाड किम्मीर राक्षसावर टाकले.

भीम म्हणाला ते त्या राक्षसाला झोंबले. भीमाने त्याच्या अंगावर टाकलेले झाड त्याला लागले व तो जास्तच चवताळला. त्याने हातातले ते जळते लाकूड भीमावर टाकले. भीमाने आपल्या डाव्या पायाखाली दाबून ते विजविले. त्यानंतर दोघे एकमेकां झाड उपटून परस्परावर वार करू लागले. नंतर दोघांची मिडंत सुरू झाली. त्यांचे ते मल्लयुद्ध भयंकरच होते.

किम्मीर दमून गेला होता. भीमाने त्याला आपल्या खाकेंत धरून आवळला. नंतर गरगर फिरवून जमिनीवर आपटले आणि त्याच्या कंबरूवर पाय ठेवून एकाद्या काठीसारखी त्याची कंबर मोडली. नंतर त्याचे हात पाय उपटून तोडून टाकले

सांदोबा

वासातून कायमचे मुक्त झाले. धौम्य मुनींनी व द्रौपदीने भीमाचे अभिनंदन केले.


किम्मीर राक्षसाच्या वधाचा वृत्तांत ऐकून धृतराष्ट्र जणुकाही त्याचाच मुलगा मेला म्हणून दुःखी झाला.


यादव व पांचाल देशाच्या राजांना, पांडव घृतात हारले व आता वनवास करीत असल्याचे कळले, देव्हां ते पांडवांच्या दर्शनासाठी आले. यादवांवरोबर कृष्ण-सुद्धा आला होता. तो पांडवांना त्या स्थितीत पाहून दुःखी होऊन म्हणाला—“पापी दुर्योधन, कर्ण व शकुनी यांच्या रक्ताची तहान या पृथ्वीला लागल्यासारखी

दिसते आहे. त्यांचा वध करणे एक पुण्य-कार्य आहे. त्या सर्वांना यमलोकी पाठविल्या-वर युधिष्ठिराचा राज्याभिषेक होईल.”

द्रौपदी, तिचा भाऊ धृष्टद्युम्न व इतर पांचाळ देशातील प्रमुख कृष्णाला येऊन भेटले. द्रौपदीने तिच्यावर जो प्रसंग गुजरला होता तो सांगितला आणि रडू लागली.

कृष्ण तिचे सांत्वन करीत म्हणाला—“द्रौपदी! ज्या दुष्ट लोकांनी तुझा इतका अपमान केला आहे त्यांच्या पत्नींवर तुझ्याहून मोठा डोंगर कोसळणार आहे. पांडवांना पुन्हा राज्यप्राप्ती होऊन ते राज्य करू लागतील व त्यांची पट्टमहीवी म्हणून सर्व तुझा आदर करतील.”





नंतर कृष्ण युधिष्ठिराला म्हणाला-“हे द्यूत खेळण्याचे जे नाटक झाले त्यावेळी मी द्वारकेला असतो तर तुम्हांला मी द्यूत खेळू दिले नसते. दुर्योधनाने ऐकले नसते तर जागच्या जागी मी त्याला उचित दंड दिला असता. मी द्वारकेला परत आल्यावर युयुधानकडून मला हस्तिनापूरला घडलेल्या या द्यूताचे वर्तमान कळले. म्हणून मी लगेच तुम्हांला भेटण्यासाठी धावून आलो.”

“तू कोठे गेला होतास?” युधिष्ठिराने विचारले.

शिशुपालचा भाऊ साल्व, तुला माहीतच आहे. त्याने, राजसूय यज्ञाच्या वेळी मी शिशुपालाचा वध केला त्याचा मूड

कळली तेव्हा त्याचे पारिपत्य करण्यासाठी मला सौभ नगरावर चालून जावे लागले. “साल्व राजाला मी शिशुपालाचा वध केला असल्याचे जेव्हा कळले तेव्हा तो सौभ नामक विमानात बसून द्वारकेवर स्वारी करण्यासाठी आला. त्या वेळी मी इंद्रप्रस्थ येथेच होतो. म्हणून द्वारकेचे रक्षण उप्रसेन आदिकांनी केले. त्यांनी नगरकोटाच्या रक्षणासाठी शूर योद्धे नेमले आणि साल्व राजाला तोंड देण्यासाठी सांब, प्रद्युम्न आदिकांना पाठविले. प्रद्युम्नने साल्व राजाचे सैन्य उधळून लावले.

“त्याच सुमारास मी इंद्रप्रस्थहून द्वारकेला परत आलो. मला हे वर्तमान कळले तेव्हा मी साल्व राजाचा वध केल्यानंतरच द्वारकेत पाऊल टाकायचे अशी प्रतिज्ञा केली. मी येत असल्याचे कळतांच साल्व सौभ विमानात बसून समुद्र किनाऱ्याकडे पळून गेला. मी त्याचा पाठलाग केला. साल्वने आपले विमान समुद्रावर आकाशातच एका जागी थांबवून माझी थट्टा उडवीत मला युद्धाचे आव्हान केले.”


त्यानंतर कृष्णाने साल्व राजावर अनेक बाण सोडले, परंतु त्यांपैकी एकदेखील त्याला लागला नाही. परंतु साल्वने मारलेले बाण पावसासारखे कृष्णाच्या सैन्यावर

राजाचे अनुयायी आनंदाने व्यंग्य हास्य करीत हसत टाळपा वाजवू लागले. त्या आवाजाच्या दिशेने शब्दवेधी बाण सोडून कृष्णाने अनेकांना ठार केले. परंतु साल्व-राजाने आपली माया पसरवून युद्ध आरंभिले. कृष्णाचा सारथी स्वतः दारूक याला देखील त्या युद्धात जय मिळतो की पराजय याची शंका वाटू लागली.

त्याच वेळी कृष्णाकडे कृतवर्माचा दूत आला आणि त्याने कृष्णाचे पिता वसुदेव यांचा साल्व राजाने गुप्तपणे द्वारकेत प्रवेश करून वध केल्याचे वृत्त सांगितले. ती बातमी खरी की खोटी या विचारात कृष्ण असतां त्याच वेळी आकाशातून वसुदेवाचा मृतदेह खाली जमिनीकडे येत असलेला दिसला. ते पाहून कृष्णाला फार वाईट वाटले व तो दुःखी होऊन रथात पडला. त्याच्या हातातले धनुष्य बाण पण रथात पडले. सैन्यात हाहाकार उडून गेला.

परंतु कृष्णाला, ती सर्व साल्व राजाची माया आहे, हे कळायला फारसा वेळ लागला नाही. साल्व राजाची ती माया ओळखून कृष्णाने पुढील युद्ध सुरू केले. त्या पुढचे युद्ध फारच भयंकर होते. कृष्णाने आपले सुदर्शन चक्र फेकून साल्व राजा, त्याचे विमान व त्यात बसलेले सर्व लोक


खांदोखा



सर्वांचा ध्वंस केला. त्या युद्धात विजयी होऊन कृष्ण द्वारकेला आला तेव्हा त्याला हस्तिनापूरला घडलेल्या द्यूताचे वर्तमान कळले. पांडव वनवासास गेल्याचे कळल्यावर कृष्ण त्यांना भेटण्यासाठी काम्यकवनात आला.

त्यानंतर यादव व पांचाळ स्वदेशी निघून गेले.


पांडवांनी वनवासात राहात असतांना पुढे होणाऱ्या महायुद्धासंबंधी विचार विनिमय सुरू केला. एक दिवशी युधिष्ठिर अर्जुनाला म्हणाला-“फार पूर्वी ज्या वेळी वृथासुराच्या त्रासाने भयभीत होऊन त्रिलोक त्राहि त्राहि करीत होता तेव्हा



सर्व देवांनी आपापली अस्त्रे इंद्राकडे नेऊन ठेवली होती. व्यास मुनींनी मला प्रतिस्मृति नामक विद्या शिकविली होती. तू त्या विद्येचा अभ्यास करून इंद्राला प्रसन्न कर आणि ती अस्त्रे त्याच्या कडून मागून घेऊन ये. एक महायुद्ध होणार आहे. दुर्योधनाच्या बाजूने भीष्म, द्रोण, कर्ण इत्यादिक युद्धाला येणार आहेत. त्यांच्याशी युद्ध करून कसा जय मिळणार याचा मी विचार करू लागलो तेव्हा व्यास मुनी प्रगट झाले व त्यांनी मला प्रतिस्मृति ही विद्या शिकवून ती तुला शिकवायला मला सांगितले. म्हणून मी तुला ती विद्या शिकवून देतो आणि तू आजच उत्तर दिशेने निघ!"

प्रतिस्मृती ही विद्या अवगत करून घेतली आणि अग्निनारायणाचे स्मरण करून त्याला प्रदक्षिणा घातल्या. कवच, कुंडल, गांडीव व भाता धारण करून धौम्य मुनींना आणि युधिष्ठिराला नमस्कार केला आणि त्यांचा निरोप घेऊन निघाला. द्रौपदी त्याला निरोप बायला थोडे अंतर त्याच्या बरोबर चालून गेली आणि निरोप देताना म्हणाली— "तुम्ही ज्या शुभ कार्यासाठी जात आहात त्यात तुम्हांला यश येईल! तुमची गैरहजेरी आम्हांला सतत आठवत राहील. आम्ही सर्व तुमच्या कुशल मंगलाकरिता देवाची प्रार्थना करीत तुम्ही परत येईपर्यंत तुमच्या वाटेकडे डोळे लावून राहू. आमचे सुख दुःख सर्व तुमच्यावर अवलंबून आहे. सर्व विघ्नांना व संकटांना तोंड देऊन कार्यसिद्धी करून तुम्ही सुखरूप परत या, आम्ही हीच त्या परमेश्वराजवळ प्रार्थना करीत राहू."

अर्जुन प्रवासास निघाला. वाटेत त्याला नद्या व पर्वत आणि जंगले लागली. हिमालय आणि गंधमादन पर्वत पार करून तो इंद्रकील पर्वतावर आला. तो जोर जोराने चालत असता त्याला एका जागी "बाब!" असा गंभीर आवाज ऐकू आला. त्या निर्जन प्रदेशात त्याला तसा आदेश



करणारा कोण बरे असावा, हे अर्जुनाला कळेल. त्याने चतुर्दिक दृष्टी फिरवून पाहिले. तेव्हा त्याला एका झाडाखाली एक तपस्वी दिसला. तो तपस्वी पिंगल वर्ण असलेला, दिसायला अशक्त असा एक पुरुष होता. त्याच्या चेहऱ्यावर ओज व ब्रह्मतेज झळकत होते. अर्जुन त्या तपस्व्याच्या शेजारी जाऊन उभा राहला.

“मुला! कोण तू? युद्धाला सज्ज होऊन निघालेल्या शूरासारखा कवच व शस्त्रास्त्रे धारण करून या जंगलात कशासाठी आला आहेस? आपल्या इंद्रियांवर काबू मिळवून तपश्चर्या करणारे तपस्वीच राहतात. अशा जागी शस्त्रास्त्रांची गरजच काय? म्हणून तू ती दूर फेकून दे!” तपस्वी म्हणाला. अर्जुनाने, तपस्वी म्हणाला त्याकडे दुर्लक्ष केले. त्या तपस्वी मुनीने त्याची अनेक प्रकारे समजूत घातली. परंतु काही उपयोग झाला नाही. तेव्हा प्रसन्न होऊन तो तपस्वी म्हणाला—“मी तुम्हा दृढ निश्चय पाहून संतुष्ट झालो आहे. मी इंद्र आहे.

म्हणाला—“हे देवाधिदेवा! मला आपण एक दिव्य अस्त्र देण्याची कृपा करावी.”

त्यावर इंद्र म्हणाला—“वेड्या! तुला अस्त्रे कशासाठी? तुला पुष्पलोकाची प्राप्तीच करून देतो. तू सुखपूर्वक तेथे राहात जा.”

माझे भाऊ रानावनात नानाप्रकारच्या हालअपेष्टा सहन करीत असता मी सुखोपभोग करणे मला शोभत नाही. मी एकट्याने सुख भोगल्यास मला आनंद तरी कसा वाटेल? ते शक्य नाही. मी क्षत्रिय कुळात जन्मलो आहे. माझ्या मृत्यूनंतर ही माझे यश अमर राहील. सुखोपभोगासाठी अवयव मिळाले तर ते कोणत्याही प्रकारे श्रेयस्कर नाही.

अर्जुनाच्या त्या दृढ निश्चयावर संतुष्ट होऊन इंद्र म्हणाला—“बाळ! तुझ्या मनाची इच्छा पूर्ण होण्यासाठी तू शंकराचे ध्यान करून तपश्चर्या कर. त्याला प्रथम संतुष्ट कर.” असे सांगून इंद्र अंतर्धान पावला.



शिवपुराण

[५]

हिमवानाने सपत्नीक शंकराकडे जाऊन त्याला साष्टांग प्रणिपात केला आणि चंदन, पुष्पादिकांनी त्याची पूजा करून हाथ जोडून समोर उभा राहला. शंकराने एकदां डोळे उघडून पाहिले आणि म्हणाला—“हिमवाना! तू एक थोर पुरुष आहेस. म्हणून तुझ्या या कैलास शिखरावर बसून मी निर्विघ्नपणे तपश्चर्या करीत आहे.

“हे महादेवा! तू येथे येऊन तपश्चर्या करीत आहेस हे आमचे भाग्य.” हिमवान म्हणाला.


शंकर संतुष्ट होऊन म्हणाला—“हे हिमवाना! तू काही तरी वर मागून घे.”

“माझी ही मुलगी पार्वती, हिला आपल्या सेवेला येथे राहू देण्याची परवानगी द्यावी, प्रभो!” हिमवान म्हणाला.

“जे तप करतात त्यांच्या सेवेला कोणी स्त्रीने राहणे उचित नाही. पाहिजे तर तू मधून मधून येऊन काय हवे नको ते पाहून जात जा.” शंकर म्हणाला.

“माझी ही मुलगी कन्या आहे. महादेवीच्या कृपेने माझ्या पोटी जन्मली आहे. तिच्या हातून आपल्या सारख्यांच्या तपश्चर्येत विघ्न कसे काय येईल? म्हणून माझी एवढी विनंती मान्य करून माझ्या या मुलीला आपल्या सेवेस ठेवून घेण्याची कृपा करावी!” हिमवान म्हणाला.

शंकराने होकारार्थी मान हलविली. सतीच्या मृत्यूनंतर शंकर कैलास पर्वतावर परत येऊन तपश्चर्या करू लागला होता. तपश्चर्येच्या तापाने त्याच्या कपाळाला घाम मुटला. एक स्वेद विटु पृथ्वीवर पडला.



Fullscreen 127 64 / 76

शंकर तपश्चर्या करीत असताच पृथ्वीवर गंगावतरण झाले. जेव्हा ऋषी व पितृ देवांनी ब्रह्मदेवाजवळ प्रार्थना केली की भूलोकात पाण्याचा दुष्काळ आहे तेव्हा ब्रह्मदेवाने आपल्या कमंडलूतून पाण्याचा एकच थेंब खाली सोडला. त्याची अजस्र धारा होऊन पृथ्वीकडे वाहू लागली. शंकराने विचार केला ही धारा अशेष वाहात राहाली तर पृथ्वीचे फार नुकसान होईल. म्हणून शंकराने आपल्या डोक्यावर गंगेची धार घेतली. शंकराच्या जटेतून गंगेचे पाणी मानससरोवरात पडले व तेशून गंगा मदगतीने वाहू लागली. त्यानंतर शंकर पुन्हा आपल्या तपश्चर्येत लीन झाला.

त्याचा एक पुत्र झाला. त्याचे नाव आजानु-बाहु असे पडले. त्याच्या देहाची कांति लाल होती, शरीर भव्य होते. भूदेवीने त्याला उचलून शंकराला दाखविले.

शंकराने भूदेवीला पाहून म्हटले-“तू धन्य आहेस! माझ्या देहाच्या स्वेद बिंदुने जन्मलेला हा मुलगा भौम नावाने तुझी कीर्ति वाढवील.”

भौम मोठा झाल्यावर काशीला गेला आणि तेथे त्याने शंकराचे स्मरण करून घोर तपश्चर्या केली. शंकराने संतुष्ट होऊन त्याला गृहमंडळात स्थान दिले. त्याच भौमाला पुढे मंगळ, अंगारक नावे पडली.

दसाला दिति नावाची एक मुलगी होती. ती कश्यपमुनीची दुसरी बायको. तिच्या पोटी हिरण्यकश्यपु व हिरण्याक्ष जन्मले. ते क्रूर राजस निघाले व त्यांच्या तापाने त्रिलोक त्रस्त झाला. तेव्हा विष्णूने नरसिंह व वराह अवतार घेऊन त्यांचा संहार केला. पुत्रशोकाने दुःखी झालेली दिति कश्यपाच्या कृपेने पुन्हा गरोदर झाली. ती गोष्ट इंद्राला कळली. इंद्राने तिच्या पोटी आपला आणखी एक सवु जन्मणार अशा भीतीने, आपले वज्रायुध दितीच्या गर्भपिंडावरच सोडले. त्या पिंडापासून मरुत आदिक जन्मले व इंद्राची सेवा करू लागले.

कश्यपाची कृपा संपादन करण्याचा पुन्हा प्रयत्न केला. तेव्हा कश्यप मुनीने ब्रह्मदेवाचे स्मरण करून तपश्चर्या करण्यास तिला सल्ला दिला. दितीने त्याप्रमाणे तपश्चर्या केली व कश्यपाच्याच कृपेने तिला एक वज्रकाय मुलगा झाला. त्याचे नांव वज्रांग ठेवण्यात आले.

वज्रांगाच्या जन्म समयी अग्निवृष्टी, भूकंप व तुफान सर्व संकटे आली. म्हणून सर्व देव धावरले. दितीने मोठ्या प्रेमाने वज्रांगला लहानाच मोठा केला. ती त्याला म्हणाली-“वाळा! मला देवांनी फार दुःखी केले आहे. त्यांनी तुझे बंधू हिरण्याक्ष व हिरण्यकश्यपु यांचा विष्णूकडून वध करविला. मरुत आदिक माझ्या पोटांत असताना इंद्राने वज्रायुध सोडून गर्भपिंडाचे तुकडे तुकडे करून टाकले. म्हणून तू इंद्रादिक देवांचे पारिपत्य कर.”

आईच्या म्हणण्या प्रमाणे वज्रांगने राक्षसांचे सैन्य जमविले. रणभेरी वाजवून त्याने स्वर्गाला गराडा घातला. त्याने देवांना त्राहि त्राहि करून सोडले व इंद्राला कैद करून स्वर्गावर अधिकार मिळविला. तेव्हा दितीच्या मनाचे समाधान झाले.

देवांनी ब्रह्मदेवाकडे जाऊन आपल्या पराभवाचे वृत्त सांगितले. ब्रह्मदेवाने शांत



पणे सर्व ऐकून घेतले आणि कश्यप मुनींना बरोबर घेऊन वज्रांगाकडे आला. त्याची समजून घालून त्याने इंद्राला सोडविला आणि इंद्राचे राज्य त्याला परत देवविले.

वज्रांग म्हणाला-“हे ब्रह्मदेवा! मी धनवैभव मिळविण्यासाठी स्वर्गावर स्वारी केली नव्हती. हा इंद्र दुष्ट आहे. त्याने माझ्या आईला दुःखी केले होते. याचे अपराध अगणित आहेत. हा क्षमा करण्या- लायक देव नाही. तरी मी आपल्या म्हण- ण्यावाहेर नाही. त्याला मी मुक्त करतो. त्याने माझ्या आईला दुःखी कष्टी केले नसते तर आज त्याची ही गति झाली नसती.”

ब्रह्मदेवाने ते ऐकून वज्रांगाला वर मागून घेण्यास सांगितले.

“मला परब्रह्मस्वरूप व प्राण्यांवर दया, या शिवाय आणखी काही नको. हे दोन वर द्यावेत.” अशी वज्रांगाने प्रार्थना केली.

ब्रह्मदेवाला ते ऐकून फारच आनंद झाला. त्याने वरांगी नांवाच्या एका सुंदर कन्येशी त्याचा विवाह करून दिला. त्यानंतर ब्रह्मदेव कश्यप मुनीबरोबर निघून गेला.

वज्रांग शिवभक्त होऊन आपल्या गावी परतला आणि शिवचरणी लीन होऊन त्याच्या भक्तीत त्याने पुढील आयुष्य घालविले.

काही काळ लोटल्यावर वज्रांग आपल्या बायकोच्या सेवेने संतुष्ट होऊन तिला म्हणाला—“वरांगे! तू, तुला पाहिजे तो वर मागून घे!”

“महाशक्तिशाली इंद्र आदिक देवांना जिंकण्याची शक्ति असलेला आणि जगात ज्याची कीर्ति अजराअर राहिल असा पुत्र

Fullscren 127 66 / 76

बायकोच्या तोंडून तो वर ऐकून वज्रांगला फार वाईट वाटले. वरांगीने स्त्रीमुलभ स्वभावाने देवांचा विरोध करणारा पुत्र मागून घ्यावा याचे त्याला फार दुःख झाले. कारण अशा पुत्राला विष्णु फार काळ जिवंत राहू देणार नाही. तरी वज्रांगला दिलेले वचन मोडण्याची इच्छा नव्हती. म्हणून त्याने ब्रह्मदेवाने स्मरण करून घोर तपःपर्या केली.

ब्रह्मदेवाने दर्शन देऊन वज्रांगाला स्मरण करण्याचे कारण विचारले. म्हणाला—“मी तुझ्या तपश्चर्येवर संतुष्ट झालो आहे. माग, तुला वाटेल तो वर मागून घे.”


वज्रांग म्हणाला—“देवा! माझ्या पत्नीला देवांना जिंकू शकेल असा पुत्र हवा आहे. तिला तसा पुत्र मिळावा, ही इच्छा आहे.”

ब्रह्मदेवाने तो वर दिला आणि अंतर्धान पावला. वज्रांगने घरी परत आल्यावर बायकोला तिची इच्छापूर्ण होईल हे सांगितले.

११४. मिलन येथील चर्च

जगातील मोठ्या चर्चपैकी याचा दुसरा नंबर आहे. (याच्याहून मोठे रोमचे सेंट पीटर चर्च आहे.) मिलनचे चर्च फक्त संगमरवरी दगडाचे आहे आणि जगातील मोठ्या आडव्यापैकी एक प्रमुख आहे. याचे बांधकाम इ. स. १३८६ मध्ये आरंभ होऊन १८०५ पर्यंत चालू होते. याची लांबी ४८६ फूट आणि रुंदी २८९ फूट आहे. त्याच्या मधल्या गोपुरात कुमारीची (येसू ख्रिस्ताच्या आईची) मूर्ती आहे. हे चर्च पृथ्वीच्या पातळीपासून ३५४ फूट उंचीवर आहे. या चर्चच्या वरच्या बाजूला १३५ गोपुरे आहेत. ही स्वर्गची स्वरूप दाखवितात, असे म्हणतात. दुसऱ्या महायुद्ध प्रसंगी इटलीच्या इतर शहरांबरोबर मिलन शहरावर देखील बांबहल्ला झाला होता.





C/o एस्. पी. इनामदार, १००, स्वकष्टातील आनंद घेऊन कसा,

पुरस्कुत